
А. Жменя -- Спрэчка за слова .......................... 

Перадплата «Божым Шляхам» на 1952 г. 


За адзін 

нумар На год 
Францыя 60 фр. 350 фр. 
Англія 1 ш. 10 пэн. 8 шыл. 
Аргэнтына 2 пэз. 10 пэз. 
Аўстралія 2 ш. 10 шый. 
З. Ш. А. 20 цэн. 1 дал. 
Бэльгія 8 б. фр. 50 б. фр. 
Данія 1 д. кар. б д. кар. 
Канада 20 цэн. 1 дал.20; 
Нямеччына 80 пф. 5 Н. м. 
Швэцыя 1 ш. кар. Сб ш. кар. 








Грошы слаць на адрасы: 


У ФРАНЦЫІ: 


СрВёфце Розізіе : Рагіз с. 6287 44 
В. Р. НогозКо І.ео; 95, гце «(е 5ёўугез, 
РАВІ5 УІ. 


У АНГЛІІ: 


Веу. «г. С. біроуіс, Магіап Нопцзе, 
Ауеппе, ГОМХРОХ ХК. 12. 


У АРГЭНТЫНЕ: 

Аз5осіасіоп Віеіогцза еп Іа Агеепііпа С. Со- 
гопе] 5ауоз 2981. 
4, де Типіо, Ваепоз Аігез. 


У АЎСТРАЛІІ: 
Мес. ЗасКіеуісх Ропаі, 60; ЕізВег Эі. 
Еазі ВВІЗВАХЕ. О-14. 


У БЭЛЬГІІ: 
Мг. Заско АіІехапаег. 
ГОСУАІХ. 


У НЯМЕЧЧЫНЕ: УЎУеізэгиВепізсіег Сагііае- 
4іепзі іп РецчізсВІіара. (20БЬ) бозіаг/Нагх, 
ЗопітегуоВІепзітаз5е 1 А. 


НоіІаеп 


19, РБіасе Нобоуег, 


КНІЖКІ ДА НАБЫЦЬЦЯ. 


У Беларускіх Каталіцкіх Місіях у Лёндане і 
Парыжы можна купіць наступныя беларускія 
кніжкі: 

Друя В. -- Ты і яна. 250 фр -- 6 шыл. 
а. Л. Гарошка -- Душа 40 фр. -- 1 шыл. 
а Л. Гарошка -- Паходжаньне чалавека 20 фр. -- 
10 пэн. 
а. Л. Гарошка -- Сьв. Еўфрасіня --. Прадслава 
Полацкая 130 фр.-- 3 шыл. 
Гі Я. -- Наша Краіна. Літаратурная чытанка 
300 фр. -- б шыл. 10 пэн. 
Г-і Я. -- Казкі Л 2 -- 30 фр. 15 пэн. 
Г-і Я. -- Казкі Ле З 30 фр. 15 пэн. 
Равенскі М. Арсеньева Н. -- Магутны Божа. Пес- 
ня з нотамі. -- 5 фр. З пэн. 
Народная казка -- Музыка і чэрці 40 фр. І шыл. 
Сяднёў М. -- Цень Я Купалы 30 фр. 15 пэн. 
Каваль П. -- Беларусь у датах ліках і фактах 
250 фр. 6 шыл. 
Змагар А. -- Случчакі-Апавяданьне - 100 фр. 2 ш. 
Змагар А. -- Рэпка-казка -- 30 фр. 15 пэн. 
Малітаўнік «Божым шляхам» 80 фр. 2 шыл. 
Малітаўнік «НоІаз цу» 200 фр. 5 шыл. 
Паштоўкі з беларускімі краявідамі -- 15 фр. 8 п. 
Камплет часапісу «Божым шляхам» за мінулыя га- 
ды 1200 фр. 1 ф. 10 шыл, 

М. Вардапохіс -- “УеіззгабепізсВег Неі- 
та!. ГугіК -- 50 фр. 2 шыл. 

Зьвяртацца на адрасы: У Францыі: 

В. Р. НогозКо І.ео, 95, гие (е Эёўутез, 
Рагіз “І. 

У Англіі: Веу. «г. С. 5іроуіс, Магіар 
Ноцз5е, НоіЧеп Ауепие, ТОХРОХ Х. 12. 

У Нямеччыне: “Уеіззгаепізсрег Сагіаз- 
Зіепэё іп ГецізсЫ]апа. (205) (бозІаг/Нах, 
ЗопатегуоВПІепзігаззе 1 А. 


УВАГА! 
Усю карэспандэнцыю для рэдакцыі «Божым 


шляхам» просіцца высылаць на вышэйпаданы 
асабісты адрас адказнога рэдактара а. Л. Га- 
рошка. Рэдакцыя. 





З Беларускае народнае мудрасьці 


Абы грэх, людзі знойдуцца. 

Абы Ўміраў, а дамавіна будзе. 

Абяцанаю кашуляй не нагрэешся. 

Ад баязьні мала прыязьні. 

Ад Бога не схаваешся -- усюды знойдзе. 

Адважнаму і Бог памагае. 

Ад дабра не ўцякай, благога не рабі! 

Адзін Бог багаты. (Бо і багачы наракаюць на 
нястачы.) 

Ад іскры сыр-бор загарыцца. 

Адклад ня Йдзе ў лад. 

Адна бяда ня ходзіць, другую за сабою водзіць. 

Адна галава добра, а дзьве яшчэ лепей. 


Адно палена і ў печы не гарыць, а два і на 
ветры ня гаснуць. 

Адною рукою вузла ня зьвяжаш. 

Ад сьмерці няма зельля. 

Апуджаная варона і куста баіцца. 

Багаты дзівіцца, чым бедны жывіцца, а бедны 
сьмяецца, дзе ў багатага дзяецца. 

Багацьце -- ня шчасьце, а нешта іншае. 

Балі ды гулі не аднаго ў лапці абулі. 

Бацькі корсткае елі, а на дзяцей аскоміна. 

Бачаньнем жаваранка ня зловіш. 

Баязьліваму і страх здаецца. 


БОЖЫМ ШЛЯХАМ 





Год УІ. 


САКАВІК-КРАСАВІК. 1952. 

Вечна 


новас 


(На Вялікодную тэму). 


У гэтым сьвеце ёсьць зусім нармальным зья- 
вішчам, што кожная матэрыяльная рэч старэецца, 
зужываецца і нішчыцца. Але ўсюды там, дзе ў 
матэрыі праяўляецца дзеяньне духовае сілы, руй- 
нацкі працэс да пэўнае ступені абмяжоўваецца. 
Хто хоць раз уважна назіраў усходзячае сонца, 
прыглядаўся да тае сьвежае красы і велічнасьці з 
якою ўздымаецца яно над кругазорам, той мусіў 
сьцьвердзіць дзіўны факт, што гэтае яснае-со- 
нейка, хоць як сьвет старое, заўсёды падымаецца 
новае як сёньняшні дзень. Падобна прамаўляе да 
нас краявід вясны: гляньце толькі на яго; ня трэ- 
ба быць паэтам, каб убачыць у кожнай кветачцы 
жыцьцярадасны абраз, які можна ўбачыць у ўсь- 
мехненым абліччы юнака; дзесь бясьсьледна зьні- 
кае з паверхні зямлі васеньняя шэрасьць і зімо- 
вая мярцьвяцкая змора. -- Але ўва ўсім гэтым 
відіць аднаўляючае дзеяньне магутнае Божае рукі. 

Жыцьцё чалавека мае крыху адменныя правы 
ад матэрыяльнае прыроды, бо і сам чалавек зай- 
мае асобнае мейсца ў прыродзе. Цела чалавека 
матэрыяльнае і як такое падлягае зьнішчэньню, 
але людзкая душа духовая -- гэта іскра Божая, 
якая ніколі ня згасьне. Яна мае свой пачатак ад 
Бога і да Яго мусіць зноў вярнуцца. А дачаснае 
жыцьцё на тое дана чалавеку, каб душа ў віры 
змаганьня не паддалася зводным матэрыяльным 
прынадам, але свабодна і дабравольна выказала- 
ся за нябеснымі вечнымі вартасьцямі. 

Ня лёгкае гэта заданьне і не без барацьбы 
адбываецца яно. Ці трэба яшчэ гаварыць аб цяж- 
касьцях гэтае барацьбы, калі кожны з нас сам 
перажывае яе? Наша дачаснае жыцьцё праходзіць 
на зямлі, дзе цела мае цэлую армію саюзьнікаў. 
Дзеля гэтага для забесьпячэньня перамогі душа 
мусіць мець адпаведную помач. Такую помач дае 
сам Бог у форме свае ласкі. У часе сьвят ёсьць 
асаблівая нагода атрымаць тую ласку. І ў гэтым 
палягае сэнс сьвяткаваньня, каб скарыстаць асаб- 
лівую збаўчую нагоду ды ўзбагаціць свае духо- 
выя сілы нябеснаю моцаю, 

Хто Ў сваім жыцьці хоць раз адсьвяткаваў па- 
божна сьвяты, той сапраўды перажыў вясну ду- 
ховага жыцьця; ён яе ніколі не забуздецца. Таму 


як заўсёды для чалавека ёсьць мілым прыход 
вясны, падобна для хрысьціяніна радаснымі ёсьць 
вялікія сьвяты. Яны адны за другімі прыходзяць 
і мінаюць штогод, але сьвяточны настрой пасьля 
іх, прынамся як успамін аб нечым нявымоўна вы- 
сокім і радасным, на доўга астаецца ў душы ча- 
лавека і ўпрыгожвае яе. Як на пустыні оазіс для 
змучанага падарожніка, так для верніка -- сьвя- 
та. Дзеля гэтага сьв. Царква і ўстанавіла сьвяты, 
каб кожны чалавек мог часта карыстаць з іх для 
аднаўленьня свайго духовага жыцьця. 

З усіх жывых сатварэньняў на Зямлі толькі 
адзін чалавек мае сьвяты. Жывёлам сьвяты не- 
патрэбныя, бо яны тут на зямлі Ў сябе ўдома, 
тут іх жыцьцё пачынаецца, тут і канчаецца; чэр- 
цям сьвята няма, бо яны ўжо на векі страцілі сваё 
шчасьце; ангелам сьвята непатрэбна, бо яны ад 
вякоў прайшлі час пробы і насалоджваюцца веч- 
ным нябесным шчасьцем -- толькі чалавек пра- 
ходзіць свой дачасны шлях і мусіць весьці ба- 
рацьбу, каб асягнуць сваю апошнюю мэту -- не- 
ба. І вось у часе гэтае барацьбы асабліва Вялі. 
коднае сьвята зьяўляецца тым мамэнтам, калі 
Хрыстос быццам сам з неба адзываецца да ча- 
лавека: «Глядзі, Я за цябе перацярпеў мукі, па- 
ніжэньне і сьмерць, для цябе перамог сьмерць, ці 
можаш яшчэ сумнявацца, што дам табе ўсякую 
патрэбную помач, каб і ты вышаў пераможцам 
у тваім змаганьні са злом, ды прышоў да Мяне?!» 

У гэтым увесь чар Вялікодных сьвятаў, што 
яны ўсьведамляюць чалавеку ўсю веліч перамогі, 
якую можа асягнуць людзкая натура, калі будзе 
дзейнічаць паводля Божае волі. Бо-ж супраць 
Бога ня можа ўстаяцца ніякая сіла, ніякая злоба. 
Як штодзенна ўсходзіць сонца, як штогод вярта- 
ецца вясна, так заўсёды перамагае Божая ўсема- 
гутнасьць усякую людзкую і пякельную злобу. 
. Ад часу, калі Хрыстос пасьля мукаў і сьмерці 
уваскрос, ад тады і аж да сканчэньня вякоў лю- 
дзі маюць вявычарпальную крыніцу заўсёднага ад- 
наўленьня сваіх духовых сілаў у імкненьні да 
апошняе мэты жыцьця і прычыну вялікае радась- 
ці. І могуць, і павінны карыстаць з яе. 

А. Леў. 


-1-; 


Праўда і няпраўда 


Праўда нароўні з дабром і красою ёсьць не- 
абходымі для шчасьця чалавека, дзеля гэтага 
чалавек імкнецца да іх усею істотаю свае душы 
і балюча адчувае расчараваньне, калі ў сваім 
імкненьні часам знаходзіць нешта адваротнае. 
Асабліва моцна адчуваецца нястача праўды, асаб- 
ліва калі яе супраціўнасьці: крыўда, хлусьня, ма- 
на, няпрыўда і крывадушнасьць «сустракаюцца 
ў дачасным жыцьці так часта, што «хоць іх ка- 
сою касі», тады і цярпеньні чалавека стаюць што" 
раз большымі. 

У гэткім палажэньні паўстае самазразумелае 
пытаньне: калі чалавек імкнецца да праўды і пры- 
кра адчувае няпраўду з усімі яе варыянтамі, дык 
якім чынам агулам на гэтым сьвеце не палажылі 
канца няпраўдзе? 

Ёсьць некалькі прычынаў гэтага жалюгоднага 
стану. Над гэтым пытаньнем шмат разводзіліся 
філязофы і давалі розныя адказы з розных пунк- 
таў гледжаньня, тут аднак, не ўвайходзячы ў доў- 
гія і сухія разважаньні, зьвернем увагу толькі на 
некаторыя важнейшыя прычыны. 

Найгалаўнейшаю прычынаю распаўсюджаньня 
няпраўды ў сьвеце ёсць грэх, а ў сьлед за ім зла- 
чыннасьць. Ад калі людзі трапілі ў палон граху, 
ад тады адчынілі сваю душу для няпраўды. Дзёля 
гэтага пасьля ўпадку ў грэх магчымыя такія зья- 
вішчы, аб якіх кажа ап. Павал: «Бо добрага што 
хачу, не раблю, а благое, якога не хачу, раблю. 
Калі-ж раблю тое, чаго не хачу, ужо ня я-раблю 
гэта, але грэх, што жыве ўва мне» (Рым. “ІІ, 
19-20). Калі так кажа аб сабе апостал, маючы 
вялікую ступень сьвятасьці, дык што могуць ска- 
заць іншыя людзі!? У іх адзін раз учыненая 
няпраўда разрастаецца як злое зельле, якога яны 
баяцца вырваць. «Бо кожны, хто робіць дрэннае 
ненавідзіць сьвятла Г ня йдзе да сьвятла, каб ня 
выявіліся яго ўчынкі, бо яны дрэнныя, а хто чы- 
ніць “праўду, ідзе да сьвятла» (Ів. Ш, 20-21). Ад 
вякоў ведама, што «клусьлівы язык ня любіць 
праўды» (Прып. ХХХІ, 28). 

Калі яшчэ глыбей углянуцца ў У гэты сумны 
факт, дык можна сьцьвердзіцу, што грэх быццам 
калечыць пазнавальныя здольнасьці чалавека. У 
гэткім стане чалавек бачыць дрэнныя насьледкі 
няпраўды ў асабістым і грамадзкім жыцьці, але 
толькі аднабока, дзеля гэтага часам зводзіць сябе 
думкаю, бынцам у.некаторых выпадках няпраўда 
і хлусьня можа прынесьці яму нейкую асабістую 
карысьць, або прынамся супакой. Колькі людзей 
сёньня сьледам за Пілатам у абліччы хлусьні з 
насьмешкаю адзываюцца: «Што ёсьць праўда?» 
(Ів. УШ, 8) і не чакаючы адказу, адыходзяць 
ад праўды, каб здацца пад напорам злобы, бяручы 


на сваё сумленьне нявінную кроў і ўмываючы 
замест свайго сумленьня, свае рукі. 

Для ўнікненьня ўсякіх непаразуменьняў, пад- 
чыркваем, што разумовая дзейнасьць праз грэх ня 
нішчыцца, наадварот, яна можа быць вельмі ін- 
тэнзыўнай, але мае ў сабе штосьці фатальнае і 
самазьнішчальнае. Не дарма кажуць, што грэх і 
ярасьць асьляпляе чалавека. Ап. Павал аб гэткіх 
людзях кажа, што яны «заўсёды вучацца, ды ні- 
колі ня могуць дайці да пазнаньня праўды... лю- 
дзі з папсаваным розумам, невукі ў веры» (ІІ. Тым. 
Ш, 7-8). 

Шмат прычыняюцца так-жа да пашырэньня 
няпраўды: забудзькавастасьць, духовае гультай- 
ства, самахвальства і пад. -- яны менш злонаме- 
раныя, як папарэднія прычыны, але ў выніках мо- 
гуць быць аднолькава шкодныя. 

Як- бы аднак не распаўсюджвался няпраўды і 
крыўда, сам факт існаваньня праўды на сьвеце не 
падлягае сумніву, ён так ясны і самазразумелы 
кожнаму, што нават найбольшыя лгуны яго ня 
могуць запярэчыць і самі стараюцца прыбраць 
сваю хлусьню, хоць у повіднўю форму праўды. 
Ап. Павал трапна называе іх людзьмі, «што маюць 
праўду ў няпраўдзе» (Рым. І, 18). А з гэтага 
сам сабою напрошваецца выснавак: калі няпраўда 
хаваецца пад покрышку праўды, дык тым самым 
сьведчыць аб сваёй немачы і магутнасьці праўды. 

Народная мудрасьць кажа, што на сьвеце ёсьць 
тры рэчы, на якія чалавек ня можа глянуць, ня 
прыжмурыўшы вачэй: сонца, сьмерць і праўда. З 
іх праўда вырозьніваецца тым, што яна адноль” 
кава няўмольная, як сьмерць, як сонца ясная і 
як сонца для жыцьця, так яна неабходная для 
ўпарадкаваных адносін між людзьмі. 


Бадай-што адною з найгоршых памылак у 
жыцьці чалавека ёсць тое стараньне, шукаць по- 
мачы ў хлусьні і няпраўдзе калі часам некаму 
здаецца, што з нейкіх прычынаў, праўда можа 
быць няпрыемнай. Праз хлусьню чалавек траціць 
у сабе ўсе тыя асновы, на якіх апіраецца давер 
самога да сябе і адначасна бярэ сам на сябе заў- 
сёдны страх, што выкрыецца ягоная хлусьня і 
ягоная нягоднасьць. Наадварот, сьведамасьць 
праўды дадае чалавеку гарту волі і ўпэўненасьці 
дзеяньня. Аб гэтым вобразна кажа псальмапевец: 
«Як шчытам акружыць цябе праўда Яго (Божая) 
і не збаішся начнога страху» (Пс. ХС, 5). Кароль 
Салямон з практыкі кажа: «міласэрнасьць і праў- 
да вартуюць валадара» (Прып. Сал. ХХ, 28). 
Дзеля гэтага, не зважаючы на сваю малую коль: 
касьць, першыя хрысьціяне маглі з перамогаю 
аупрацьставіцца ўсёй аграмаднай Рымскай імпэ- 
рыі, бо былі сьведамыя што маюць праўду. Ал. 


шш 9. 


Павал сапраўды па-вайсковаму забражае першых 


хрысьціян, заклікаючы іх да бадзёрасьці: «Дык 
станце, падперазаўшы вашы паясьніцы праўдаю і 
апрануўшы броню праведнасьці» (Эфэс. “УІ, 14). 
Хто ўспрыймаў гэты заклік і выконваў яго, тады 
спраўджваліся на ім словы Хрыста: «Пазнайце 
праўду і праўда вызваліць вас» (Ів. УП, 32). 
Пэўна-ж гэта ня станецца ані хутка, ані лёгка, 


наадварот, часта за праўду трэба цярпець, цяжка . 


змагацца і несьці вялікія ахвяры, але перамога 
бязумоўна астаецца на баку праўды. 

Аднсона тэтага цьверджаньня хтосьці можа 
зрабіць неадну засьцярогу, каб іх папярэдзіць, 
прыпамінаем, што жыцьцё чалавека на зямлі, гэта 
толькі пачатак жыцьця, а ўласьціва чалавек прыз- 
начаны да прышлага вечнага жыцьця і там най- 
больш ясна выявіцца перамога і перавага праўды 
над няпраўдай. Але ўжо і ў дачасным жыцьці 
ёсьць нязьлічаныя прыклады, як праўда перама- 


гае няпраўду дзякуючы сваёй нўтранай сіле, не 


зважаючы на перавагу розных варожых сілаў. Ка- 
лі-ж здараецца наадварот, калі перамагае няпраў- 
ды, дык жыцьцё замяняецца ў мучэньне, стаецца 
такім цяжкім, што разважаючы над ім кожны му- 
сіць зрабіць наймацнейшую пастанову: ўсімі сіла- 
мі змагацца за праўду. 

Чым больш дзе ў грамадзтве ёсьць у пашане 
праўда, там тым больш ёсьць свабоды, задаво- 
леньня і радасьці, бо праўда не патрабуе да свай- 
го падтрыманьня такіх паслугачоў, як прымус, тэ- 
рор і пад. Дзе-ж няпраўда прыходзіць да голасу, 
там адразу зьяўляецца насільства, страх, прыг- 
нобленьне і паняволеньне -- жыцьцё стае каш- 
марам. За прыкладамі хадзіць далёка няма патрэ- 
бы, гісторыя Беларусі з апошніх стагодзьдзяў мо- 
жа быць жывым прыкладам, як жывецца народу 
апулам і кожнаму чалавеку ў паасобнасьці пад 
панаваньнем няпраўды. Гэта. зьдзек і няпраўда 
прычыніліся да паўстаньня тых,сумных беларус- 
кіх песень, аб якіх пісаў паэт: «А як песьня паня- 
сецца, колькі Ў песьні той. нуды, уцякаў-бы бег 
здаецца, сам ня ведаеш куды!» Але бяда, што 
тады ўцякаць няма куды. Фр. Багушэвіч у вершы 
«Праўда» сьцьвердзіўшы сумны факт, што ўладу- 
маючыя асобы пахавалі праўду, зьвяртаецца да 
Бога з роспачным заклікам». «Ой, Божа-ж, мой 
Божа, нашто я радзіўся?!» Яшчэ больш роспачны 
абраз малюе Я. Купала ў паэме «Адвечная песь- 
ня». Цень беларускага селяніна ўстае з магілы і, 
паслухаўшы вестак з роднае вёскі ў палоне ня- 
праўды, кліча: «Гэй, расчыніся нанова магіла, бо 
страшней цябе людзі і сьвет!» 


Сумныя гэта і прыгноблюючыя абразы, якія 
падыктавала паэтам цяжкае жыцьцё народу пад 
панаваньнем няпраўды, але да іх трэба дадаць, 
што гэтыя абразы паходзяць яшчэ з таго часу, 
калі была хоць нейкая магчымасьць выказаць 
сваё цярпеньне, выліць свой жаль у песьні, ці ў 
слове і тым самым часткава зыменшыць яго. -- 
Гэта агульналюдзкая азнака, што слова, якім мож- 
на выказаць сваё цярпеньне, душу коіць, раны 
гоіць, таму напр. жыды ў часе Бабілёнскае ня- 
волі шукалі палёгкі свайго цярпеньня ў чытаньні 
сумнае кнігі прар. Ераміі, у якой між іншым ка- 
жацца: «О, хто дасьць галаве маёй воду і вачом 
маім -- крыніцы сьлёз! Я плакаў-бы дзень і ноч 
аб зьнішчаных дочках майго народу» (Ерэм. ІХ, 
1). Але паняволюючыя ўлады на Беларусі рабілі 
Усё магчымае, каб там не адазваўся ерамеяў го- 
лас. Цяпер-жа на Беларусі няпраўда мае абсалют- 
ную ўладу, дыктатура няпраўды даходзіць да сваіх 
вяршыняў. Як ў гэтых умовах выглядае жыцьцё? 
Народ змушаюць услаўляць сваіх катаў, сьпяваць 
на іх чэсьць гымны; услаўляць няволю, як най- 
лепшую волю; бяду і цярпеньне называць шчась- 
цем, ворагаў называць сваімі найлепшымі прыя- 
целямі і наадварот; рэлігійнае жыцьцё зусім вы- 
кідаюць з абсягу зацікаўленьня, здушваюць ўся- 
кую самастойную думку і змушаюць паўтараць 
толькі наказанае з гары; галечу называюць бага- 
цьцем, розную дурнату называюць найвышэйшаю 
мудрасьцю і да гэтага ўсяго кожны мусіць быць 
заўсёды гатовым на найгоршыя кары за неймён- 
шае праяўленьне свайго нацыянальнага аблічча і 
ня выказаць нават найменшым спосабам: свайго не- 
задаваленьня і цярпеньня --- вось, коратка кажу- 
чы, той абраз, дзе няпраўда мае неабмежаваную 
ўладу. 

Тут неабходна заўважыць, што хлусьня 
кожнага чалавека; асабліва хлусьня ў вуснах гра- 
мадзкіх дзеячоў, уласьціва кажучы, вядзе якраз 
да такога абсалютнага панаваньня няпраўды. 

Як прамаўляе да нас гэты абраз? Бязумоўна, 
што да розных людзей ён прамаўляе па рознаму, 
але агулам хто возьме пад увагу вышэй успомне- 
ныя прыродныя і напрыродныя прычыны, узгляА- 
ніць мэты дачаснага і прынілага жыцьця чалавека 
і ЎУсьведаміць тую няволю, якую спрычыняе 
няпраўда, дык. хіба-ж ня будзе доўга застанаў- 
ляцца, каб зрабіць моцную пастанову: што, пачаў- 
шы ад самога сябе, даложыць усіх сілаў, каб у 
прыватным і грамадзкім жыцьці затрыумфавала 
праўда. 

А. 





СЬВЯТОЕ ПІСАНЬНЕ 


(Працяг 2-і да тэмы «Рэлігійныя крывулі нашае інтэлігэнцыі») 


Да гэтага часу ў беларускай рэлігійнай літа- 
ратуры няма ніводнае паважнейшае навуковае 


працы аб сьв. Пісаньні, -- гэта валікая нястача ў 
рэлігійным жыцьці і тымбольш адчувальная, што 


8. 


ў нас масава распаўсюджвалася бальшавіцкая бяз- 
божная прапаганда, якая намагалася на усе лады 
«даказваць», што Біблія гэта басьні. Гэта зразу- 
мела не магло астацца бяз пэўнага ўплыву на 
сьведамасьць людзей нават добрае волі, калі яны 
У беларускай літаратуры не маглі знайсьці адказу, 
ані нават выясьненьня на закіды бязбожнае прз- 
паганды. 

Але агульна бяручы, літаратура адносна сьз. 
Пісаньня ёсьць надзвычайна багатая, дзеля гэтага 
неабходна засьцерагчыся, што ў рамках часапіс- 
нага артыкулу магчыма парушыць толькі вельмі 
дробную частку важнейшых пытаньняў зьвязаных 
з сьв. Пісаньнем. Такімі пытаньнямі лічацца: 

а) Паняцьце, назоў і падзел сьв. Пісаньня. 

б) Натхнёнасьць і непамыльнасьць сьв. Пі- 
саньня. 

в) Крытэрыі распазнаньня натхнёных кнігаў. 

г) Кананічныя кнігі і апокрыфы. 

д) Арыгінальная мова і пераклады сьв. Пісань- 
ня. 

е) Аб карысным чытаньні сьв. Пісаньня. 


Паняцьце, назоў і падзел сьв. Пісаньня. 

Сьвятое Пісаньне -- тэта зборнік такіх кнігаў, 
якія- паводля азначэньня Ватыканскага сабору-- 
напісаны пры натхненьні сьв. Духа, маюць аўтара 
самога Бога і як такія былі пераданыя Царкве. 

Гэты зборнік абымае 73 кнігі. Іх напісалі роз- 
ныя аўтары, у розных часох (між ХІІ в. да Хр.і 
пач. ІІ в. па Хр.) і рознымі мовамі (гэбрайскай, 
арамайскай і грэцкай). 

Усе тэтыя кнігі маюць дзьве істотныя азнакі: 
яны ёсьць натхнёныя і як такія былі пераданы 
Царкве. 

Што да назову, дык можна ўжываць і сапраў- 
ды ён ужываецца ў патройным выглядзе: сьв. Пі- 
саньне, Біблія, Стары і Новы Запавет. 

Назоў «Пісаньне» ўжываў Сам Хрыстос (Ів. 
У, 39). Ад часоў ап. Паўла (пар.. Рым. І, 2) яно 
называецца «сьвятым», або нават «Божым» Пі- 
саньнем, таму, што яно напісана дзякуючы Божа- 
му натхненьню і што таворыць аб вялікіх сьвятых 
рэчах паказвае шлях да сьвятасьці. 

Біблія -- слова грэцкага паходжаньня і пер- 
шапачаткава азначала агулам кніжку, потым збор- 
нік натхнёных кнігаў. 

Стары і Новы Запавет -- назоў прыняты пад 
уплывам ап. Паўла (ІІ Кар. ШШ, 14) і распаўсю- 
джаны ў лацінскім сьвеце ад часоў Тэртуліяна. 
Слова «Запавет», пагэбрайску «бэріт», пагрэцку 
«діэтэкэ», палаціне «тэстамэнтум» --- адносіцца да 
сьв. кнігаў таму, што старадаўны запавет Бога з 
жыдоўскім на родам і запавет Хрыста з усім лю- 
дзтвам ёсьць быццам дагаворам. Каб чалавек мог 
асягнуць мэту свайго жыцьця, ён павінен выка- 
наць цэлы рад умоваў, падыктаваных Богам. Бе- 
ларускае слова «Запавет» больш адносіцца да Са- 


мога Бога і адразу скіроўвае думку да таго, хто 
мае аўтарытэт і хто мае права нешта дыктаваць. 

Сьв. Пісаньне становіць адзіную суцэльнасьць, 
але з даўных часоў яго дзеляць: лягічна, літур- 
гічна і схэматычна. : 

Жыды прымаюць толькі 39 кнігаў напісаных 
гэбрайскаю моваю, абмяжоўваючы іх штучна да 
ліку 22, бо гэбрайскі альфабэт мае толькі 92 лі- 
тары. Усе кнігі яны дзеляць на тры групы: права, 
прарокаў і гагіёграфічныя. Каталіцкая Царква 
прымае апрача 39 вышэйуспомненых кнігаў Ста- 
рога Запавету, яшчэ 7 ішных кнігаў і цэлы Новы 
Запавет. 

Кнігі, адносна прыналежнасьці якіх да сьв. Пі- 
саньня ня было ніякае засьцярогі, называюцца 
протоканонічнымі, іншыя кнігі, напісаныя так-жа 
пры натхненьні сьв. Духа і аднолвкава важныя, 
як папярэднія, але якія ў канон сьв. Пісаньня былі 
ўпісаны пазьней, называюцца дэўтаракананічнымі. 
У Старым Запавеце да дэўтаракананічных кнігаў 
залічаюцца кнігі: Тобі, Юдыты, Прамудрасьці, Эк- 
лезіяста, Баруха, І і П Макабэяў, Эстэры“10, 4-16, 
24, Данііла 3 24-80, 13, 14. У Новым Запавеце: 
Пасланьне ап. Паўла да Жыдоў, ІІ Пасланьне ап. 
Пятра, И і Ш Пасланьне ап. Івана, Пасланьне ап. 
Юды і Апокаліпсіс. 

Ад ХІЎ в. усе кнігі лёгічна дзеляць на: гіста- 
рычныя, дыдактычныя або павучальныя і праро- 
каў. Кнігі Новага Запевету ад даўных часоў дзя- 
лілі на Эвангельле і Апостала, але ў сярэднявеччу 
прынялі такі-ж падзел, як і адносна Старога За- 
павету. 

Для літургічнага ўжытку калісьці жыды выка- 
рыстоўвалі ўвесь Псалтыр і ўсе пяць кніг Майсея, 
падзяліўшы іх на 167 частак, якія прачытваліся 
на працягу кожных трох гадоў. Іншыя кнігі да 
літургічнага ўжытку карысталіся толькі часткава. 

Хрысьціяне ад першых вякоў прынялі звычай 
чытаць на багаслужэньнях сьв. Пісаньне як Ста- 
рога, так і Новага Запавету. Гэтак паўсталі нядзе- 
ляшнія і сьвяточныя Эвангельлі і Апосталы, 

Цяпер агульна прынята, што кожная кніга сьв. 
Пісаньня дзеліцца на разьдзелы, а разьдзелы на 
вершы. Гэткі падзел знаходзіцца цяпер і ў гэбрай- 
скім тэксьце. Вось-жа трэба ведаць, што аўтарам 
падзелу на разьдзелы ёсьць францускі кардынал 
Лянгтон (ў 1541), аўтарам-жа падзелу протока- 
нонічных шнігаў Ст. Запавету на вершы ёсьць да- 
мініканін сьв. Паньіно (ў 1541), а іншыя кнігі па- 
дзяліў на вершы Робэрт Сьцяпан. Як бачым, па- 
дзел сьв. Пісаньня на разьддзелы і вершы быў зро- 
блены зусім прыватна, таму і павага гэткага па- 
дзелу мае толькі практычную вартасьць. 


Натхнёнасьць і непамыльнасьць сьв. Пісаньнў.. 


Натхненьне -2 палаціне «інспірацыё» --- разу- 
меецца пэўнае Божае дзеяньне на чалавека. Калі 
гаворым аб натхненьні ў сьв. Пісаньні, дык разу- 

меем такое надпрыроднае дзеяньне Бога на чала- 
века, якім Бог выяўляе праз чалавека тое, што 
Сам хоча. Калі натхненьне адносіцца да самае мо- 
вы ці прамовы, называецца прарочым, калі да пі- 
саньня -- біблійным. 

У біблійным натхненьні Бог парушае розум і 
волю чалавека для прыняцьця і выказайьня нейкае 
думкі. Натхнёны аўтар ня ёсьць толькі пасыўнаю 
прыладаю ў часе пісаньня, ён хоць і піша пад 
Боскім уплывам, але астаецца нармальна інтэлі- 
гэнтны і вольны, захоўваючы ўсе свае асаблівась- 
ці характару мовы і стылю. Пры ўсім аднак гэтым 
чалавек стаецца толькі паслушным выканаўцам, а 
фактычным аўтарам ёсьць Бог. У гэтым ёсьць 
істота натхненьня. 

Папа Леў ХІІ падае такое апісаньне натхнень- 
ня: «Яно ёсьць надпрыроднай. моцай, якою Бог 
пабудзіў і парушыў сьвятых аўтараў да пісаньня 
і такім чынам прысутнічаў пры: іх, што ўсё тое і 
толькі тое, што Ён сам загадаў, каб яны правід- 
лова яго зразумелі і верна запісаць хацелі, і на- 
лежна з непамыльнай праўдай выказалі...» 

Адгэтуль вынікае: а) усё тое, што ёсьць аў- 
тэнтычным у кнігах сьв. Пісаньня, выходзіць ад 
Бога, як ад аўтара. Дык зусім лягічна можам 
цьвердзіць, што .сьв. Пісаньне ёсьць Божым сло- 
вам да людзей. б) Але Божы ўплыў не зьмяняе 
і не нарушае іўдывідуальных прыметаў сьвятых 
аўтараў, дзеля гэтага можам гаварыць аб асаблі- 
васьцях кампазіцыі, мовы і стылю аўтараў. в) 
Натхненьне не абмяжоўваецца толькі да некато- 
рых праўдаў сьв. Пісаньня, ці, некаторых часьцей, 
але расьцягваецца на ўсе аўтэнтычна напісаныя 
аўтарам сказы. г) Таму, што сьв. Пісаньне ёсьць 
Божым словам да людзей, яно ёсьць вольнае ад 
памылак, ад няпраўды, яно непамыльнае, але гэта 
не адносіцца да перапісчыкаў, якія могуць мыляц- 
ца, як кожны чалавек. 

“Таму аднак, што пры натхнёным гпісаньні ін- 
дывідуальнасьць аўтара астаецца, трэба лічыцца з 
мовай яго часу, з абставінамі ў якіх жыў ён сам 
і яго народ, з дапаможнікамі, якімі карыстаўся 
пры пісаньні, дзеля тэтага для пазнаньня і разу- 
меньня сьв. Пісаньня трэба шмат і глыбокіх сту- 
дыяў. Як-жа неразумна выглядае цьверджаньне 
тых, што ўважаюць дастатковым тлумачыць і вы- 
ясьняць сьв. Пісаньне так, як каму да-спадобы. 
Гэткі шлях -- гэта шлях да паўставаньня розных 
сэктаў, да зацямняньня, а не да выясьняЯНЬНЯ СЬВ. 
праўдаў. 


Крытэрыі распазнаньня натхнёных кнігаў. 


Але вось прыходзім да вельмі важнага пытань- 
ня: якім чынам можна быць пэўным, што кнігі 
сьв. Пісаньня сапраўды натхнёныя? Адкуль можна 
ведаць гэта? 

Адказы на пастаўленыя пытаньні ёсьць роз- 

ныя. Пасьлядоўнікі Лютара кажуць, што кнігі 
сьв. Пісаньня пазнаюцца з пэўнага ім асаблівага 


«прысмаку», або з «боскага паху». Іншыя пра- 
тэстанты цьвердзяць, што даволі ўдумацца ў 


зьмест сьв. Пісаньня, зьвярнуць увагу на веліч і 
павагу праблемаў, якія яны парушаюць, на пра- 
роцтвы, якія споўніліся, або маюць споўніцца -- 
усё гэта мела-б прамаўляць за тым, што сам 
чалавек, бяз Боскага натхненьня ня мог-бы напі- 
саць падобных рэчаў. Кальвіністы і піетысты 
цьвердзяць, што аб Боскім натхненьні кніг сьв. 
Пісаньня яны ведаюць з беспасрэднага натхнень- 
ня сьв. Духа. 

Усе вышэй пералічаныя крытэрыі зусім иеаб- 
грунтаваныя і фальшыя і як такія іх адкідае Ка- 
таліцкая Царква. Бо і сапраўды, ці-ж мала ёсьць 
пабожных кнігаў, якія ўзрушаюць сэрца, пакіда- 
юць па сабе «боскі пах», аднак ніколі ня лічацца 
за натхнёныя сьв. Духам? Адзіным праўдзівым 
вырашальным крытэрыем Боскага аўтарства кніг 
сьв. Пісаньня ёсьць Боскае сьведчаньне, пераха- 
ванае Ў традыцыі і пераказанае непамыльным на- 
вучаньнем Царквы. Яна з усёю пэўнасьцю, роўнаю 
пэўнасьці ў веры дае магчымасьць усім людзям 
пазнаць натхнёнасьць кніг сьв. Пісаньня. 


Заўважым, што часткава аб натхнёнасьці сьв. 
кнігаў ёсьць выразныя сьведчаньні ў самых-жа 
кнігах. Прыкладам Хрыстос некалькі раз паць- 
вердзіў аўтэнтычнасьць кнігаў Ст. Запавету: «Ка- 
лі-б вы верылі Майсею, дык верылі-б і Мне, бо-ж 
ён пісаў аба Мне» (Ів. У, 46). Аднак цэласьць 
сьв. Пісаньня мы прымаем дзеля традыцыі, аўтэн- 
тычна і непамыльна перахаванае ў Царкве. Гэта 
неабходна падчыркнуць з асаблівым націскам, та- 
му, што шмат хто з людзей пісаў кнігі і для на- 
даньня ім большае павагі, паклікаўся на Боскі аў- 
тарытэт. Гэтак паўсталі апокрыфы, коран і інш. 


Сьв. Кнігі гэта скарбніца веры, вечных і непа- 
мыльных праўдаў. Ккюч да гэтае скарбніцы паві-. 
нен быць у руках праўдзівае Божае ўстановы, 
якою ёсць Каталіцкая Царква. Калі-б ня было не- 
памыльнага навучаньня Царквы, мы ня мелі-б ні- 
якае змогі пазнаць, якія кнігі сапраўды натхнёныя, 
а якія не. Але з волі Божае ёсьць Царква і ўсю- 
ды чуваць яе навучаючы голас. Таму той, хто 
ўважае, што Біблія ёсьць звычайным людзкім 
творам, магчыма гэніяльным, вельмі памыляецца ў 
сваім паглядзе, Гэтым самым ён паказвае, што не 
разумее таго надпрыроднага сэнсу, у'якім усё 
знаходзіць сваё глыбокае выясьненьне. 


У сьв. Пісаньні ёсьць некаторыя мейсцы, аб 
якіх кажацца, што яны цяжкія для зразуменьня, 
але калі хто сустрэне падобныя мейсцы, дык паві” 
нен шукаць іх выясьненьня ў фаховых вучоных 
біблістаў, у прадстаўнікаў Царквы, а не ў людзей 
прыпадковых і безадказных. Калі хто хворы, дык 
зьвяртаецца да лекара, а не да шаўца, ці столяра. 


2 Б.. 


Кананічныя кнігі і апокрыфы. 


Пералічаныя ў папярэднім разьдзеле азнакі 
сьв. Пісаньня: , натхнёнасьць, Боскае аўтарства і 
перахаваньне ў Царкве. гкоратка азначаецца адным 
словам -- кананічнасьць. Кнігі, якія маюць успом- 
неныя азнакі, называюцца кананічнымі. 

Канон -- слова грэцкага паходжаньня (кано- 
нос) і даслоўна значыць мерку з дрэва, дручок, 
у далейшым сэнсе: правіла, норма, мерка, правіла 
дзеяньня. Сёньня “лова «канон» вельмі распаў- 
сюджанае. Ёсьць канон у законадаўстве, ў мас- 
тацтве, у багаслужэньні. 

Аб кананічнасьці якоесь кнігі вырашае Царква, 
бо яна адзіная мае да гэтага Богам данае права і 
абавязак. Вучоныя могуць дасьледваць сьв. кнігі, 
але вырашаць пытаньне іхняе кананічнасьці яны 
ня могуць, бо апошняе слова ў гэтай справе на- 
лежыць да Царквы, аб гэтым сьведчыць і тэорыя 
і практыка. 

Ведама, што ўжо ў Старым Запавеце жыдоў- 
скае духавенства якнайбольш старанна сьцерагло 
сьвятыя кнігі, не мяшаючы іх з іншымі. Аб гэтым 
ёсьць выразныя і шматлікія сьведчаньні ў сьв. Пі- 
саньні. Ды ня толькі іх сьцераглі, але адносіліся 
да іх з асабліваю ўважлівасьцю. 

Хрыстос сваею павагаю, а сьледам за м. і. апо- 
сталы пацьвердзілі толькі тое, што было прынята 
Ў жыдоў. Ясна кнігі Новага "Запавету мелі сваю 
ўласную традыцыю, незалежную ад жыдоў. 

Канон сьв. Пісаньня ўсталена не адразу. У трэ- 
цім і чацьвёртым веку па Хрысьце падчас-зьяўле- 
ньня т. зв. вялікіх ерасяў, былі паважныя спрэчкі 
аб кананічнасьці некаторых кнігаў, але якраз гэта 
прычынілася да ўсталеньня канону ўжо ўканцы 
ІУ стаг. на памесных сынодах, так на Усходзе, як 
і на Заходзе. Але канчаткова і раз назаўсёды аз- 
начыла Царква канон сьв. Пісаньня на Трыдэнцкім 
саборы 8 кастрычніка 1546 т. У датычнай паста- 
нове гаворыцца, што: «Сабор... сьледуючы за пры- 
кладам праваслаўных айцоў, з аднолькавай на- 
божнасьцю і пашанай прымае і паважае Ўсе кнігі 
як Старога, так і Новага Запавету, бо-ж абодвых 
запаветаў аўтарам ёсьць адзін і той-жа Бог, гэт- 
кімі самымі ёсьць і традыцыі, якія адносяцца да 
веры і абычаяў...» Да пастановы далучаецца сьпі- 
сак кананічных кнігаў. Тут варта зьвярнуць ува- 
гу, што сабор найвыразьней падчырквае, што ён 
пацьвярджае старую трыдыцыю адносна сьв. Пі- 
саньня. 

Пратэстанты, а пасьля пад іхным уплывам не- 
которыя праваслаўныя ерархі і пісьменьнікі сама- 
вольна павыкідалі з канону сьв. Пісаньня некато- 
рыя кнігі. Такая самаволя зразумелая там, дзе ня- 
ма аднаго кіравецтва, аднае галавы. 

У Каталіцкай Царкве той, хто сьведама адкідае 
хоць адну кнігу з сьв. Пісаньня, ня можа больш 
лічыцца католікам. 


Успомніўшы тут аб праваслаўных, неабходна 
яшчэ дадаць, што афіцыяльна Праваслаўная Цар- 
ква адносна канону сьв. Пісаньня трымаецца пас- 
тановы Трулянскага сыноду, або інакш Пята-Шос- 
тага сабору (692), які падае некалькі канонаў, 
большасьць з іх згаджаецца з канонам Трыдэнц- 
кага сабору. Але ўканцы ХУІ стаг. пад уплывам 
аўтараў: Захара Гэргануса, Кірыла Люкарыса і 
Мітрафана Крітопулюса, якія моцна залежалі ад 
пратэстанцкіх аўтараў, пачынае шырыцца між пра- 
васлаўнымі пратэстанцкі пагляд на канон сьв. Пі- 
саньня. 

Супраць пратэстанцкага ўплыву выступалі кі- 
еўскія багасловы: Тэофілякт Лопатынскій, Сьця- 
пан Яворскі, а за імі Дзьмітры Растоўскі -- яны 
баранілі цэласьці прынятага канону, але пры два- 
ры расейскага цара Пятра дзейнічаў моцна спра- 
тэстанізаваны багаслоў Тэофан Прокоповіч і яго 
вучні Ірынэй Фалькоўскі і Сыльвэстар Лебедінскі, 
якія сьледам за пратэстантамі залічалі да апокры- 
фаў кнігі: Тобіі, Юдыт, Сіраха, Прэмудрасьці, Ба- 
руха, 8 і 4 Ездры, Макабэяў Эстэры і часьць Да- 
нйла. Пратэстанцкія пагляды Пракаповіча потым 
увёў у катэхізм Філарэт Маскоўскі 1836 г. адгэ- 
туль яны пашырыліся ў румынаў, сэрбаў і баўга- 
раў. Уканцы ХІХ в. Праваслаўная Царква была 
зьвярнулася больш да традыцыі сьв. айцоў, але 
гэты паварот спыніла сусьветная вайна. 

Гаворачы аб кананічных кнігах, як супраць- 
стаўленьне да іх ужо ня раз ўспаміналіся апокры- 
фы. Што гэта за кнігі? Грэцкае слова «апокры- 
фос» азначае штосьці закрытае, схаванае, сакрэт- 
нае. Таму Ў старадаўных пісьменьнікаў апокры- 
фамі называліся тыя творы, якія апісвалі таёмныя 
навукі, даступныя толькі нейкаму кружку даве- 
ранных людзей. 

У айцоў Царквы, апокрыфамі называюцца кні- 
гі няпэўнага паходжаньня, якіх аўтар ня быў ве- 
дамы, або быў прыхаваны пад іменем іншага аў- 
тара. Часам апокрыфамі называліся гэрэтыцкія 
кнігі, або нават кнігі пырзначаныя для прыватнага 
карыстаньня. 

Біблійныя апокрыфы можна азначыць так: гэта 
творы няведамых аўтараў, паводля формы, а на- 
ват зьместу падобныя да кнігаў сьв. Пісаньня, але 
Царквою ня ўведзеныя ў канон. 

Ёсьць апокрыфы Старога і Новага Запавету. 
Усе яны паўсталі дзеля дапаўненьня сьв. Пісань- 
ня, або каб правесьці ў жыцьцё пэўныя багаслоўс- 
кія думкі найчасьцей, гэрэзіі), а часам проста 
каб заспакоіць людзкую цікавасьць, выдумоўва- 
юць падрабязнасьці з жыцьця патрыярхаў, Хрыс: 
та, Марыі, і інш. 

Зымест. апокрыфаў мае розную вартасьць. Дзе- 
ля іх старадаўнасьці, часам ў іх можна знайсьці 
каліва гістарычнае праўды, але зьмешанае, з па- 
важнымі фантастычнымі дадаткамі. 

Лік апокрыфаў даволі значны; адносна Старо- 

га Запавету іх ёсьць каля 15, і адносна Новага 
Запавету больш 20. 

Усё гэта сьведчыць, як сапраўды ёсьць важ- 
ным устанаўленьне Царквою канону сьвятых кні- 
гаў, каб чытачы мелі пэўнасьць, што чытаюць 
слова Божае, а ня людзкую выдумку. 


Арыгінальная мова і пераклады сьв. Пісаньня. 

Першапачаткава кнігі сьв. Пісаньня былі напі- 
саны ў трох мовах: гэбрайскай, арамайскай і грэц- 
кай. Пагрэцку напісаны ўвесь Новы Запавет з вы- 
няткам Эвангельля ап. Матэя, а са Старога Запа- 
вету кнігі Прамудрасьці і П Макабэяў. 

Паарамайску напісаны часьць кнігі прар. Да- 
нііла (2, 4- 17), Ездры (4, 8-6, 18; 7, 12-27), Ерэ- 
мі (10, 11) і з Новага Запавету Эвангельле ап. 
Матэя. Рэшта кніг Ст. Запавету напісана пагэб- 
райску. 

Гэбрайская і арамайская мовы належаць да 
сям'і сэміцкіх моваў. З іх гэбрайская мова лічыц- 
ца як далейшае разьвіцьцё старое хананэйскае 
мовы, якою карысталіся жыды ў зямлі Ханаан пе- 
рад прыходам туды гэбрайскага племені (каля 
2093 г. да Хр., калі Абрагам перасяліўся з Ур у 
Ханаан). 

Арамайскаю моваю карысталіся жыхары Сы- 
рыйскае пустыні. Найстарэйшыя памяткі арамай- 
скае мовы паходзяць з У в. пер. Хр., але за ча- 
соў Хрыста яна была адзінаю моваю ) жыдоў ды 
іхных суседзяў. Гэтаю моваю гаварыў і навучаў 
Хрыстос. - 

Грэцкая мова, якою былі напісаны кнігі Но- 
вага Запавету, ёсьць тою асабліваю мовай, якая 
ўжывалася Ў старадаўным культурным сьвеце, 
пасьля сьмерці Аляксандра Македонскага (ў 323 
пер. Хр.) аж да якіх 500 г. нашае эры. Гэтая мова 
называецца «койнэ» і паводля свайго сінтаксісу, 
а нават слоўніцтва шмат розьніцца ад ведамае 


“клясычнае мовы трэцкіх паэтаў, пісьменьнікаў і 


філязофаў. 

Не малое значэньне маюць так-жа і матэрыя- 
лы, на якіх былі напісаны старыя кнігі. 

Мы сёньня прывыклі да таго, што кнігі маюць 
усталеную кніжную форму, але Ў старадаўнасьці 
справа мелася зусім іначай. Божыя прыказаньні 
выпісаныя Божым пальцам на каменных табліцах. 
Некаторыя кнігі Старога Запавету пісаліся на 


гліняных, або нават на валавяных табліцах (Іоў 


19, 24), выразаліся так-жа некаторыя тэксты на 
дрэве. З даўных часоў да пісаньня ўжываўся ма- 
тэрыял са сьцібла расьліны званае папірусам (ад- 
куль і слова папера) і мелі форму скруткаў. Ад 
П стаг. пер. Хр. ўведзена Ў карыстаньне пэргамін 
выраблены са скураў маладых жывёлаў. Рымскі 
гісторык Пліній кажа, штю першы зачаў ужываць 
пэргамін кароль. Пэргаму Еўмені П. 

Маючы на Ўўвеце рознаякі матэрыял, на якім 
першапачаткава былі напісаны кнігі сьв. Пісаньня 


(папірус вельмі нятрывалы), а так-жа прастор 
часу, які нас дзеліць ад іх паўстаньня і розныя 
абставіны Ў Ў, якіх яны знаходзіліся, ня будзе дзіў- 
ным, што аўтаграфы сьв. кнігаў да нас не дайшлі. 
Праўда, ня выключана, што яны дзесь могуць 
быць аднак гэткая магчымасьць мала праўдападоб- 
ная. 

- Што да перакладаў сьв. ІБсаньня, дык пер- 
шы раз пяцікніжжа Майсея было пераложана на 
грэцкую мову ў Александрыі за часоў Птоломэя 
Фідэльфа (285-247 пер. Хр.) дзеля таго, каб за- 
даволіць духовыя патрэбы жыдоў, якія карыста- 
ліся грэцкаю мовай. У гадох 171-117 ператлуча- 
чана рэшту Старога Запавету і так паўстала грэц- 
кая Біблія 70 (сэптуагінта). Традыцыя кажа, што 
Птоломэй, ідучы за радаю бібліятэкара свае біб- 
ліятэкі выслаў у Ерузалім паслоў да архісьвятара 
Элеазара, каб ён прыслаў у Александрыю кнігі 
Закону і людзей, што знаюць грэцкую і гэбрай- 
скую мовы дзеля таго, каб магчы зрабіць пера- 
клад. Элеазар выбраў 72 чалавек і паслаў у Алек- 
сандрыю. Вучоныя пасяліліся на абтоку Форо і на 
працягу 72 дзён зрабілі жаданы пераклад. 

Грэцкі пераклад 70 хутка распаўсюдзіўся між 
жыдамі і быў уважаны нароўні з арыгіналам. Хры- 
стос і апосталы, калі паклікаліся на стары Запавет, 
дык найчасьцей ужывалі тэксты ў той форме, 
якою пераказвае іх сэптуагінта. 

У другім стагодзьдзі па Хрысьце зроблена тры 
іншыя пераклады Бібліі на грэцкую мову: Акві- 
лай (к. 140), Тэодоціонам (к. 180) і Сіммахам 
(к. 200). 


Для вучоных біблістаў немалую вартасьць мае 
пераклад Бібліі на арамайскую мову т. зв, Таргум, 
сырыйскі пераклад (Пешіта), а нават армянскі і 
этыёпскі., 

Беларусы на зары свае гісторыі пазнаёміліся 
са сьвятым Пісаньнем перш часткава (з Новым 
Запаветам) на старославянскай . мове У перакла- 
дзе сьвятых братоў Кірыла і Мяфода, а потым з 
ўсім сьв. Пісаньнем ў той-жа мове зробленым вуч- 
нямі .ўспомненых братоў. 

Варта ўвагі так-жа пераклад на царкоўна- 
славянскую мову з гэбрайскае мовы зроблены бе- 
ларускімі жыдамі ў ХУ ст., якім карысталіся яны 
ў сваім багаслужэньні, а потым карысталіся жы- 
доўствуючыя сэктанты. 

У гадох 1517-1525 беларускі вучоны др. Фр. 
Скарына ператлумачыў і надрукаваў 22 кнігі Бібліі 
ў перакладзе збліжаным да жывое тагачаснае бе- 
ларускае мовы. Далей працу Скарыны прадаўжаў 
Васіль Цяпінскі, але нажаль далейшыя гістарыч- 
ныя падзеі спынілі працу ў гэтым кірунку.. 

Адразу пасьля першае сусьветнае вайны 
кс. др. Ільдэфонс Бобіч выдае ў Вільні (1921- 
1922) «Нядзеляшнія Эвангельлі і навукі». У 
1938 г. выходзіць у: той-жа Вільні кніжка кс. Ада- 
ма Станкевіча «Лекцыі і Эванэлі йа нядзелі і сьвя- 

ты». У наступным годзе кс. Вінцэнт Гадлеўскі вы- 
дае «Чатыры Эванэльлі і Апостальскія Дзеі». 
Трэба так-жа ўспомніць выданы ў Гэльсінках у 
1931 г. Брытыйскім Біблійным Аб'еднаньнем «Но- 
вы Запавет і Псальмы» ў беларускім перакладзе 
зроблыным: Антонам Луцкевічам. 


Аб карысным чытаніні сьв. Пісаньня. 


“Адносна чытаньня сьв. Пісаньня варта памя- 
таць, што сьв. Пісаньне напісана людзьмі свайго 
часу і ў першую чаргу для сучаснікаў, дзеля гэ- 
тага для яго належнага разуменьня неабходна ве- 
даць: гісторыю, археалёгію, філялёгія, гісторыю 
культуры і духовы стан таго асяродзьдзя ў якім 
былі напісаны кнігі. Дзеля тэтага каталіцкія вы- 
даньні падаюць кароткія зацемкі, з успомненых 
навукаў і думкі айцоў Царквы, якія аблягчаюць 
разуменьне цяжэйшых мейсц. 

Ад вякоў ведама, што сапсуцьцё чагосьці най- 
лепшага ёсьць чымсь найгоршым, падобна маецца 


рэч і з сьв. Пісаньнем; у ім нават найменшая зьме- 
на і памылка можа мець вельмі далёкасяжныя вы” 
нікі. Дзеля гэтага бяручы ў рукі кнігу сьв. Піса- 
ньня, трэба перш пераканацца, ці яно ня мае 
наўмысных зьменаў і памылак -- зарукаю гэтага 
ёсьць дазвол на друк ад духоўнае ўлады (ітргі- 
пааіш). 

Сьв. Пісаньне ёсьць крыніцаю хрысьціянскае 
веры і навукі і адначасна выявам набожнасьці - 
гэта кніга жыцьця. У ёй знаходзяцца найпрыга- 
жэйшыя малітвы -- Псальмы, пабожныя павучэнь- 
ні і прыклады. Там паказаны шлях жыцьця з усімі 
небясьпекамі, якія на ім сустракаюцца і помачу 
супраць небясьпек. У гэткім духу і трэба чытаць 
сьв. Пісаньне, каб мець сапраўдную карысьць з 
чытаньня. Яно напісана не для заспакаеньня 
пустое цікавасьці, але для збаўленьня душы, для 
асягненьня сьвятасьці, дык і чытаць яго трэба ў 
сьвятой пакоры і прастаце. 

а. Ч. “Сіповіч. 
(Далей будзе). 





Сьв. Тамаш Мор 


(Працяг 2). 


На каралеўскай службе. 


Вернемся да жыцьця Мора. Да славы, якую 
яму прынесла Утопія, даходзіць слава палітыка і 
дыплямата, Кароль ужывае яго ўсё часьцей і ча- 
сьцей у сваіх справах і ў канцы 1518 г. Мор пе- 
раходзіць зусім на каралеўскую службу. Сябры 
Мора вельмі шкадавалі, што ён пакінуў навуку 
дзеля палітыкі, аднак Мор гэта зрабіў сьведама, 
уважаючы, што Ў часе буры ня можа пакінуць 
карабля нават той, хто ня ўмее ім кіраваць, і як- 
раз тады ён павінен навучыцца пакіраваць спра- 
ваю так, каб вынік быў, калі ня вельмі добры, то 
прынамся, каб ня быў вельмі кепскі. Як ўбачым 
з далейшае гісторыі, Мору не ўдалося ўратаваць 
ангельскага карабля, але ён аддаў усе свае сілы 
і жыцьцё каб абараніць яго ад найгоршага. 

У часе; калі Тамаш Мор уступіў на каралеў- 
скую службу, канцлерам Англіі быў ёрскі архі- 
біскуп, кардынал Волсэй. Гэнрык УІІ, як і іншыя 
дэспаты, сам быў слабога характару і лёгка пад- 
даваўся пад уплывы іншых людзей, але таксама 
лёгка і пазбываўся сваіх фаворытаў, калі гэтыя 
яму надакучалі. У цікавячым нас часе такім уплы- 
вовым чалавекам. быў кардынал Волсэй. “н быў 
таленавітым палітыкам, але вельмі самалюбным і 
карысталюбным. Заводзіў бесканечныя інтрыгі і 
ўцягваў Англію ў бесканечныя войны, якія даво- 
дзілі краіну да матэрыяльнае руіны. Трэба аднак 
аддаць яму пашану за справядлівасьць і парадак, 
які ён утрымоўваў у нутры краіны. На судзе для 
яго не было бедмых і багатых; нават каб памагчы 


бедным і несправядліва пакрыўджаным праз бага- 
тых, ён устанавіў спэцыяльны трыбунал, на чале 
якога паставіў Мора. 

Каралеўская служба прыносіць Мору большы 
матэрыяльны дастатак, так што ён хутка змог з 
сваёю шматлікаю сям'ёю тперанесьціся з Сіты ў 
выгадны дом у Чэльсі. Карты, флірты і пад. у тэ- 
тым доме былі забаронены, затое Мор заахвочваў 
усіх сваіх сямейнікаў да навукі, музыкі і садоў- 
ніцтва. Усіх абавязвала супольная вячэрняя ма- 
літва, царква Ў нядзелі і сьвяты, акрамя таго ў 
вялікія сьвяты ўсе павінны былі ўставаць а” поў- 
начы на малітву. Сам Мор пераважна ўставаў а 
2-й г. уночы і да 7 праводзіў час у малітве і раз- 
мышляньні. А 7 ён ішоў у царкву на багаслужэ- 
ньне і нават ня прымаў каралеўскіх пасланцоў, 
пакуль ня скончылася багаслужэньне. Паколькі 
пазвалялі абавязкі, Мор кожную пятніцу стараўся 
праводзіць іў адзіноцтве, малітве і размышлянь- 
нях. , 

Паміж сваіх шматлікіх абавязкаў, Мор не за- 
бываўся і аб належным узгадаваньні свае шмат- 
лікае сям'і. Ён быў прыкладным бацькам і даў 
сваім дзецям адпаведную асьвету. З гэтага гле- 
дзішча ён быў далёка ўперадзе свайго веку і сваім 
дочкам даў такую-ж асьвету, як і сыном. 

Так выглядала сямейнае жыцьцё Мора ў у най- 
больш шчасьлівыя гады. Аднак і тады ён не за- 
бываўся перасьцерагчы сваю сям'ю” “перад магчы- 
мымі небясьпекамі. «Лёгка -- казаў ён -- быць 
добрым у часе, калі цноты ўсюды ўзнагароджва- 
юцца, а праступствы караюцца, але калі вы бу- 

дзеце жыць у часе, у якім ніхто вам ня дасьць 
добрае рады, калі будзеце бачыць цноту пакара- 
най, а грэх узнагароджаны і калі вы тады, не зва- 
жаючы на небясьпеку жыцьця, будзеце трымацца 
моцна Бога, дык як-бы вы тады былі толькі на- 
палову добрымі, Бог вас узнагародзіць так, як-бы 
вы былі зусім добрымі». 

Гэтыя цяжкія хвіліны, так ясна прадсказаныя 
Морам, збліжаліся памаленьку. У 1521 г., калі 
Мор быў назначаны на становішча падскарбніка, 
Англія ўстрасянулася ад першага вялікага кара- 
леўскага злачынства. Вясною таго году быў вы- 
кліканы ў Лёндан найбольшы англійскі магнат 
князь з Букінгаму і па загаду караля арыштаваны 
ды патаёмна забіты. Для народу, які ледзь не 
збунтаваўся з гэтае прычыны, кароль казаў па- 
даць як прычыну забойства выдуманы факт, быц- 
цам Букінгамскі князь быў у змове супраць ка- 
раля і хацеў захапіць карону ў свае рукі. 

Другая рэч, якая пачала непакоіць Англію ў 
тым часе, было распаўсюджаньне лютэранства. 
Тагачасная Англія была каталіцкаю краінаю і 
пратэстантызм быў забаронены. Сам кароль у 
1521 г. напісаў кнігу супраць гэрэзіяў Лютэра. 
За гэта ён атрымаў ад папы тытул абаронцы ве- 
ры. Але каралю ня.выпадала дыспутаваць з пра- 
тэстантамі і вось ягонае мейсца займае Мор, які 
пад псэўдонімам Вільяма Рос, пачынае пісаць ан- 
ты-пратэстанцкія кнігі. Тут варта зацеміць, што 
14 гадоў пасьля гэты самы Гэнрык УІІ, затрымоў- 
ваючы тытул абаронцы веры, загадаў сваім слу” 
гам абвінаваціць Мора ў тым, што быццам той 
намовіў яго, караля, напісаць кнігу супраць Лю- 
тэра ў абароне папы і гэтым самым абясславіў 
яго ўва ўсім хрысьціянскім сьвеце. 

Тымчасам Мор хутка пасоўваўся ў сваёй па- 
літычнай кар'еры. Будучы ад 1521 г. падскарбні- 
кам каралеўства; ён часта пасылаецца ў розныя 
пасольствы. Тут даходзіць да першых сутычак 
Мора з Волсэям, бо ваенная палітыка  Волсэя, 
якая руйнавала«екрай, не магла знайсьці прыхіль- 
насьці ў Мора, які цаніў мір над усё іншае. Адзі- 
ную вайну, якую ён дапускаў, была вайна ў аба- 
роне веры. У парлямэнце, які склікаў Волсэй у 
1523 г. для атрыманьня грошаў на пакрыцьцё 
ваенных расходаў, Мор выбіраецца спікерам і 
Волсэй грошаў не атрымаў. 

У 1524 г. Мор назначаецца канцлерам Лянка- 
стэрскага княства і ўпраўляючым Камбрыджскага 
унівэрсытэту, акрамя таго астаецца адным з трох 
сяброў каралеўскае рады, якія павінны былі заў- 
сёды знаходзіцца пры каралю. 

У гэтым часе Англія ў саюзе з Гішпаніяй вая- 
валі супраць Францыі. У 1525 г. гэты саюз рап- 
тоўна скончыўся, бо Гішпанія не хацела падзя- 
ліцца з Англіяй пладамі перамогі. Волсэй адразу 
мяняе фронт і шукае саюзу з Францыяй супраць 
Гішпаніі. Але Гэнрык УШ быў жанаты з цёткаю 


імпэратара, дык з палітычных меркаваньняў, раз- 
вод быў-бы пажаданы. 

Ці думку аб разводзе падказаў Волсэй, ці ка- 
роль дадумаўся да гэтага сам, няма ведама. Ждн- 
ка Гэнрыка УШ Кацярына Арагонская была ўда-: 
вою па ягоным браце Артуру і на сужэнства яны 
атрымалі спэцыяльны дазвол ад папы. Гэтае су- 
жэнства было нешчасьлівае ад самага пачатку. 
Дзеці радзіліся або мёртвымі, або хутка паміралі, 
тымчасам Гэнрык УШ жадаў мець насьледніка. У 
1525 г. Гэнрык ужо абмяркоўваў плян, каб узы: 
наваіць свайго няшлюбнага сына і зрабіць яго 
насьледнікам трону але ў гэтым-жа часе ён за- 
кахаўся ў Ганьне Болейн. Гэты факт і варожасьць 
да Гішпаніі папхнулі яго беспаваротна на дарогу 
разводу. 

Як і трэба было прадбачыць, Мор ад самага 
пачатку быў супраць разводу. Але кароль, раз 
пастанавіўшы, дабіцца разводу, пачаў здейнічаць 
хутка. Ён вызначыў трох людзей, панятых у ка- 
нанічным праве, каб яны разгледзелі ўсе магчы- 
масьці ягонага разводу з праўнага гледзішча. Ад- 
начасна гэтаю-ж справаю меўся заняцца духоўны 
суд пад кіраўніцтвам архібіскупаў з Кантэрбэры і 
Ёрку. Таксама быў высланы ліст у Рым. Пад лі- 
стом былі подпісы розных важных асобаў, у тым 
ліку кардынала Волсэя, але подпісу Мора ня бы- 
ло. 

Тамчасам палітыка Волсэя цярпела няўдачу за 
няўдачаю і гэта выклікала незадаваленьне ў на- 
родзе. Пад націскам гэтага незадаваленьня, кароль 
звальняе Волсэя са становішча канцлера і на яго 
мейсца назначае Тамаша Мора. Адначасна кароль 
робіць стараньне аб скліканьні парлямэнту, на які 
ўскладаецца заданьне залегалізаваць найбольшую 
трагэдую Англіі. Гэта быў 1529 г. 


Мор канцлерам. 

Тут можна было-б спытацца: чаму Мор пры- 
няў гэтае высокае становішча, калі ён- бяз сум- 
ніву прадбачыў вынікі, да якіх вядуць круцель- 
ствы Гэнрыка і з якімі ён ня мог пагадзіцца? 

Гэнрыку вельмі залежала на тым, каб утры- 
маць на сваёй службе і здабыць для свае справы 
такога здольнага палітыка, якім быў Мор. І вось 
ён назначае Мора на канцлера і адначасна абяцае 
яму ня ўжываць яго ў справах зьвязаных з раз- 
водам, каб ня гвалціць ягонага сумленьня. 

Магчыма, што Мор меў асаблівыя прычыны, 
каб прыняць становішча канцлера, бачучы куды 
павяртаюцца “справы, хацеў ратаваць прынамся 
тое, што яшчэ было магчыма. 

Гэнрык ня стрымаў слова, данага Мору, хутка 
пасьля абняцьця канцлерскага становішча, пачаў 
націскаць у справе разводу. Тады Мор упаў на 
калені і сказаў, што.ён з радасьцю даў-бы адрэ- 
заць сабе руку, або ногу, калі-б мог з чыстым 


сумленьнем памагчы ў гэтай справе каралю. Ба- 

чучы такую непахісную паставу, кароль здаўся і 
паўторна абяцаў ня турбаваць Мора Ў справе 
разводу, кажучы, што ў гэтай справе будзе ка- 
рыстацца людзьмі, якім сумленьне на гэта пазва- 
ляе. 
Тымчасам быў скліканы парлямэнт. 3-ХІ-1529 
канцлер Мор адчыніў парлямэнт і ў сваёй прамо- 
ве сказаў, што галоўным заданьнем парлямэнту 
ёсьць палагодзіць некаторыя ненармальнасьці, па- 
нуючыя ў дзяржаве. 

Гэнрык умеў дабраць адпаведных кандыдатаў 
у парлямэнт. Усе яны былі людзьмі бяз ніякіх 
прынцыпаў, прагныя хуткае нажывы і лісьлівыя 
слугі караля. 

Першаю справаю, якую палагодзіў гэны няш- 
часны парлямэнт, было ануляваньне даўгоў, што 
іх нарабіў кароль за 21 год свайго панаваньня. 
Пасьля пачалася атака на духавенства. Нешчась- 
лівая палітыка Волсэя і прапаганда пратэстантыз- 
му выклікалі ўжо Ў гэтым часе досыць моцнае не- 
задаваленьне супраць Каталіцкае Царквы і сьвя- 
тароў. Сам Гэнрык, хоць «намінальна яшчэ аста- 
ваўся каталіком, падпадаў усё больш пад пра- 
тэстанцкія ўплывы ў выніку чытаньня пратэстан- 
цкіх кнігаў. 

Калі парлямэнт прадставіў каралю свае жалі 
супраць духавенства, кароль зажадаў ад духавен- 
ства сатысфакцыі. Царква хацела залагодзіць гнеў 
караля пэўнай сумай грошаў, але гэтага каралю 


было мала. Ён жадаў прызнаньня сябе адзіным 

(4 з ме 
пратэктарам і найвышэйшым галавою Царквы ў 
Англіі. 


Аднак духавенства было яшчэ дастаткова моц- 
ным, каб супрацьставіцца жаданьням караля. 
1531 г. 11 лютага Сынод у Кантэрбэры прымае 


рэзалюцыю Ў якой называе караля «сваім асаблі- 
вым пратэктарам, адзіным і найвышэйшым гаспа- 
даром і, паколькі на гэта дазваляе хрысьціянскае 
права, так-жа найвышэйшым гаўавою». У гэтай 
рэзалюцыі засьцярога «паколькі дазваляе...» прак- 
тычна адымала ўсякае значэньне таго «галоўства» 
караля, аднак гэта ўжо была палова кабітуляцыі. 

Тымчасам справа каралеўскага разводу была 
ўнесена на разгляд у парлямэнт. Адначасна ка- 
роль разаслаў запытаньні ў гэтай справе ла ўсіх 
унівэрсытэтаў. Усюды духавенства было Ў апазі- 
цыі. Бачучы, што ня зможа зламаць супраціву 
духавенства, кароль робіць сваё векапомнае ах 
крыцьцё», што сьвятары Ў ягоным каралеўстве 
зьяўляюцца толькі напалову яго падданымі, а ў 
сапраўднасьці яны папскія падданыя, бо пры 
сьвячаньні складаюць прысягу на вернасьць папе, 
што быццам супярэчыць той прысязе, якую яны 


“складаюць на вернасьць каралю. 


Пасьля гэтага кароль выступае з новымі за- 
патрабаваньнямі супраць духавенства. “ У выніку 
гэтага 15-У-1532 сынод у Кантэрбэры падпісвае 
дакумант, ведамы пад назовам «Падпарадкаваньне 
духавенства». Гэта быў акт поўнага разрыву з 
Рымам і прызнаньне неабмежаванае ўлады кара- 
ля над Царквой у Англіі. 

На другі дзень Мор зракаецца канцлерскага 
становішча і аддае каралю вялікую пячаць кара-. 
леўства. Ён бачыў, што цяпер ужо ня можа больш 
нічога зрабіць у абароне Царквы, як двяржаўны 
дзеяч. Яму асталося толькі адно: пакуль хапала 
сілаў, бараніць Царкву пяром. 

А. Надсон. 


(Далей будзе). 





СПРЭЧКА ЗА СЛОВА 


Напрацаваўшыся з за цэлы дзень, сеў я вечарам 
пісаць апавяданьне ў часапіс, аж улятае да мяне 

ў хату мой недалёкі сусед і як наваліцца на мяне: 

-- Ты зноў за сваю пісаніну ўзяўся, толькі 
траціш час і паперу і яшчэ сабе ў галаву набіраеш, 
што ты нешта значыш, а ты пустамеля, во хто ты! 

-- Чакай -- кажу -- чаго так расхадзіўся? 
Што-ж па твойму газэты і часапісы гэта нічога 
ня вартыя рэчы, ці што? 

--- Ах, што з іхняе вартасьці! -- кажа --- калі 
цяпер патрэбна сіла, моцны кулак, во што. Ты 
мусіць за сваею пісанінаю і ня ведаеш, што ця- 
пер, хтю хоча нешта значыць, дык Ффабрыкуе 
гарматы, самалёты, атамныя бомбы... 

--. Чакай, чакай --- перабіў я яго -- адкуль-жа 
ты аб гэтым ведаені? 

-- Як адкуль? -- перапытаў ён -- дык-жа аб 
гэтым 'у г... ну ды... ўсе гавораць аб гэтым. 

--- Добра, але адкуль яны ведалі-б, каб не га- 
зэты? --- налягаў я. 


-- Ведалі б, ня бойся -- гаварыў ужо пры- 
кусваючы язык. 

-- Вось ты ня круці, а прызнайся, што нешта 
іншае хочаш сказаць, а пісаніна і часапіс тэта для 
цябе толькі прычэпка. 

-- Як прычэпка -- зноў закрычаў ён -- усё 
пішаш, што мы нічога ня робім, што мы, ну нібыта 
мы горшыя ад іншых. 

--. Паволі, паволі -- кажу яму спакойна -- а 
скажы ты мне, хто гэта тыя «мы», якіх думаеш 
бараніць? 

-- Як-та хто? Хіба-ж ты сам ня ведаеш? 

-- Жаб ведаў, дык-бы ня пытаўся. 

-- Хітры вельмі, але я табе кажу, што ты сва- 
ею пісанінаю з нас сьвятых ня зробіш. Падумаеш 
толькі: у кіна пашоў --- яму не падабаецца, чарку 
выпіў -- яму не падабаецца, на баль пашоў -- 
яму не падабаецца, грошаў на часапіс ня даў - 
яму не падабаецца, у морду каму даў -- яму не 
падабаецца, прагуляў пару сваіх уласных граша- 


коў -- яму не падабаецца -- ды хай табе сто з 
палавінаю разоў не падабаецца, а я што хачу, 
тое і раблю... 

-- Цішэй, цішэй крыху. Калі табе так зусім 
не залежыць на тым, што я думаю, ці пішу, дык 
чаго крычыш? 

-- А як-жа ня крычаць? Ты хочаш, каб мы 
тут у вольным сьвеце былі як нявольнікі. Я хачу 
жыць і карыстаць з жыцьця і ня люблю, калі мне 
ногу падстаўляюць, калі я гуляць зьбіраюся, дык 
не жадаю, каб мне вушы аб'ядалі розныя заклікі 
аб абавязках, аб сумленьні, аб ідэалах. 

-- Ну гэта твая справа, але скажы, ці ты так- 
жа туляў-бы над дамавінаю сваіх бацькоў? 

- Ну ты тут з бацькамі ня вылазь, бо папер- 
шае ім ад гэтага лягчэй ня будзе, калі я твае пі“ 
саніны пачну слухаць, а падругое, гэта ўжо мая 
сямейная справа. 

-- На гэта табе трэба перш-на-перш заўва- 
жыць, што мы ўсе на эміграцыі творым да пэўнае 
ступені адну сям'ю, дзеля гэтага і можам і мусім 
сабе часам па-брацку: зьвярнуць увагу, калі нешта 
дзеецца дрэнна, а другое, не забывайся аб тым, 
што бацькоў, дзе-б яны ня былі, нічога так не 
даймае, як доля іхняга дзіцяці. 


-- А што я? Чым іх абясславіў? Калі я ця- 
пер нічога не раблю, дык гэта ня значыць, іинто 
калі будзе час і патрэба дык я ня стану ў рады 
абаронцаў сваіх бацькоў і свае бацькаўшчыны. 
Ня бойся я тады не астануся ззаду і без твае пі- 
саніны. 

-- Добра, што яшчэ хоць гэтага абавязку не 
забыўся, але пазволь мне зьвярнуць табе ўвагу, 
што рады абаронцаў, гэта ня толькі тыя, што 
трымаюць аружжа ў руках, але кожны той, хто 
працуе для агульнага дабра. Фронт змаганьня гэ- 
та ня толькі там, дзе страляюць, але ўсюды там, 


дзе вырашаецца доля народу. І ўсе яны адноль- 
кава важныя і толькі тады можна здабыць пера- 
могу, калі яны ўсе будуць добра ўмацаваныя і да 
таго яшчэ будзе моцнае і здаровае заплечча: 

-- Ну добра, добра, хай будзе так як Сора 
казала, але куды-ж ты пашлеш сваю пісаніну? На 
які фронт паставіш яе? 

-- На ўсе фронты. 

-- Што-ж яна там будзе рабіць? -- пытае 
злосна ўсьміхаючыся. 

-- Будзе рабіць больш, чым табе зЖаецца, бо 
зьнявераныя людзі нідзе і ніколі ня могуць асяг- 
нуць ніякае перамогі, тымбольш не асягнуць выз- 
валеньня, бо сапраўднае вызваленьне пачынаецца 
ня звонку, але з душы, а там яно родзіцца пад 
уплывам магутнага шчырага слова. 

-- Магутнага, шчырага слова -- паўтарыў 
паўголасам --- можа гэта і праўда, але ці ты ду- 
маеш, што гэткае слова ты зможаш сказаць? 

--- Калі я сам гэткага слова ня маю, дык бяз 
сумніву ведаю, што яго мае Усемагутны Бог, і 
Ён сказаў ужо людзям сваё слова; а я магу паў- 
тараць тое жыватворчае Божае слова, магу сеяць 
яго ўсюды, і тэта я раблю. Гэтым самым я заняў 
ужо оваю постань на фронце і паводля маіх сілаў 
і помачы з неба не саступлю з яго, і. якраз з гэ- 
тага фронту магу і мушу спытацца ў цябе: як 
маецца справа на тваім фронце? Хто там стаіць 
на постані? : 

-- На маім?... паўтарыў ціха, ня гледзячы мне 
ў вочы і вышаў за дзьверы. 

Так спрэчка наша асталася няскончанаю, але 
таму, што ён сам прышоў да мяне, сам зачаў яе 
і сумняюся, ці больш калі завітае да мяне, дык 
давядзецца выслаць яму Слова поштай, а памоц- 
ніцаю мне ў гэтай справе згаджаецца быць звы- 


чайная папера. А. Жменя. 





НА РЭЛІГІЙНАЙ НІВЕ 


МАНІФЭСТАЦЫЯ КАТАЛІЦКАЕ ЕДНАСЬЦІ 


З нагоды 13-ых угодкаў каранацыі Сьвяцей- 
шага Айца Пія ХІІ была наладжана ў Парыжу дня 
19-Ш вялікая маніфэстацыя ў салі Мутюалітэ пад 
старшынствам Парыскага Архіб. Я. Э. Фэльтэна і 
ў прысутнасьці Апостальскага Нунцыя Я. Э. Рон- 
кальлі з удзелам рэктараў усіх чужынецкіх ката- 
ліцкіх Місіяў у Парыжу са сваімі дэлегацыямі і 
сьцягамі, між якімі прыгожа красаваўся і бела- 
рускі бел-чырвона-белы сьцяг. Галоўнаю тэмаю 
маніфэстацыі было выказаць і паказаць, што мо- 
жа зрабіць Каталіцкая Царква для ўстанаўленьня 
міру Ў сьвеце. Па берагі перапоўненая вялікая саля 
і гучныя воплескі ўсіх прысутных, якія, суправа- 
джалі прамоўцаў, сьведчылі самі за сябе, што на- 
мечаная мэта была асягнена. 


ПАМЁР Я. Э. БОССАР. 


Пасьля доўгае і цяжкае хваробы Яго Эксцэ- 
ленцыя Рогэр Боссар, тытулярны архіб. Моціс- 
соса і памоцнік Парыскага архібіскупа ўпакоіўся 
ў Богу дня 29 лютага г. г. Пакойны, як зьверхнік 
усіх чужынецкіх каталіцкіх Місіяў ў Парыжу, быў 
шырока ведамы між усімі чужынцамі і карыстаўся 
агульнаю сымпатыяю. Багаслужэньне за ўпакой 
яго душы ў перапоўненай царкве Нотр Дам было 
ня толькі шчыраю малітваю, але так-жа вымоўным 
выявам таго, што можа зрабіць у справе збліжэнь- 
ня Цэркваў, шчырая любоў да бліжніх і беска- 
рысная дабрадзейнасьць. На багаслужэньні побач 
шматлікіх вызначных францускіх каталіцкіх ерар- 
хаў былі шматлікія іншанацыянальныя “прадстаў- 
нікі і, што асабліва зьвяртала на сябе ўвагу, не- 

калькі праваслаўных япіскапаў і пратэстанцкіх 
пастараў. 

Да беларусаў пакойны адносіўся вельмі пры- 
хільна. Дзякуючы яму было магчыма стварыць у 
Парыжу Беларускую Каталіцкую Місію. 


«ІНТЭРНАЦЫЯНАЛ МАРАЛЬНАСЬЦІ». 


З Ватыкану паведамляюць, што нядаўна зало- 
жана міжнародную арганізацыю, якая мае на мэце 
змагацца супраць немаральнасьці ў грамадзкім 
жыцьці і у першую чаргу супраць немаральнасьці 
прэсы. Ужо ёсьць адзьдзелы тэтае арганізацыі ў 
большых краінах вольнага сьвету. Афіцыяльна 
новая арганізацыя называецца: Міжнароднае 
Аб'еднаньне для Аховы Публічнае Маральнасьці. 


МІЖНАРОДНЫ САКРАТАРЫЯТ 
КАТАЛІЦКАЕ ПРЭСЫ, 


Згодна з пастановамі Паршага Кангрэсу Ката- 
ліцкае Прэсы, які адбыўся летась у Рыме сёлета 
1-ЙШ адчынена ў Парыжу бюро Міжнароднага 
Сакратарыяту Каталіцкае Прэсы. 


ЯШЧЭ АДЗІН БІСКУП НЭГР. 


Кангрэгацыя для Прапаганды Веры нядаўна 
Утварыла ў. Бэльгійскім Конго новы апостальскі 
вікарыят з аседкам у Ніундо і даручыла яго но- 
ваназначанаму біскупу Я. Э. Люізу Бігірумвані. 
Гэта ўжо трэці з чаргі біскуп нэгр. Лік вернікаў 
нэграў за апошнія два гады паважна ўзрос. У са- 
мым толькі апостальскім вікарыяце Урунлі (з яко- 
га нядаўна выдзелена вікарыят Ніундо) лік вер- 
нікаў дасягнуў 1.063.591 чалавек, не рахуючы 
катэхумэнаў. 


У КРАІНАХ «НАРОДНАЕ ДЭМОКРАЦЫІ». 


Мадзярская камуністычная прэса нядаўна вы- 
ступіла з вострымі нападамі супраць Я. Э. Ковача- 
біск. Сомбатэлі і Я. Э. Пэтэрі біск. Вачскага за 


тое, што яны ня дзейнічаюць згодна з прысягаю, 
якую злажылі летась і знаходзяцца ў радох па- 
сыўнага апору. На ўспомненых ерархаў наложаны 
дамовы арышт. 

Падобна ў Чэхаславаччыне за «нэгатыўныя 
адносіны да ўлады» выселена з Чэскіх Будзёвіц 
Я. Э. Язэпа Глуша -- доля выселенага няведамая. 

З Кітаю даходзяць штораз сумнейшыя весткі 

аб адносінах камуністаў да Каталіцкае Царквы. 
Агульны лік пацряпеўшых біскупаў і пралатаў 
сёлета ў лютым сягаў 46 чалавек, у тым ліку: 
арыштавана 23, трымаюць у дамовым арышце 8 
і выселена з Кітаю 15. Лік пацярпеўшых сьвята- 
роў сягае некалькі тысяч. 
. У Югаславіі такжа ня спыняецца паход суп- 
праць рэлігіі. Сёлета на пачатку году ўва ўсіх 
тых школах, дзе было да гэтага часу, на выраз- 
нае дамаганьне бацькоў, дапушчана выкладаньне 
рэлігіі (Словэнія, Харвацыя), гэтае выкладаньне 
забаронена і на яго мейсца афіцыяльна ўведзена 
навучаньне «маральнасьці». Ад гэтага часу заба- 
ронена навучаньне рэлігіі па-за сьвятынямі. 


НОВАЯ «АўЎТАКЕФАЛЬНАЯ ЦАРКВА». 


У часе калі Чэхаславацкі камуністычны ўрад 
усімі спосабамі прасьледуе Каталіцкую Царкву, 
зьвяртае на сябе ўвагу ўрачыстае абвешчаньне 
«Аўтакефаліі Чэхаславацкае Праваслаўнае Цар- 
квы», якую атрымала гэтая Царква з рук Маскоў- 
скага Патрыярха 93-ХІ-51, а самая ўрачыстасьць 
абвешчаньня адбылася ў Празе дня 8-ХИІ-51 у 
прысутнасьці прадстаўнікоў чэхаславацкага ўра- 
ду і госьцяў ад падсавецкіх «Праваслаўных Цэр- 
кваў». Зьверхнікам новае «Царквы» зьяўляецца 
мітр. Елевферый (Воронцов) расеец хіратаніза- 
ваны ў 1942 г. на яп. Ростовскага і прысланы ў 
Прагу ў 1946 г. Праваслаўных чэхаў і славакаў 
ў 1946 было ўсяго каля 50.000 але ў 1950 сілаю 
прылучана да іх гр.-кат. насельніцтва і ўтворана 
тры новыя епархіі з новымі ерархамі. 





БЕЛАРУСКАЯ ХРОНІКА 


БЕЛАРУСКАЯ ПРЭСА НА ЭМІГРАЦЫІ. 

У мінулым годзе на эміграцыі вышла ўсяго 99 
назовы беларускіх газэтаў і часапісаў з вельмі 
няроўнаю пэрыядычнасьцю. Паводля краінаў яны 
разьмяркоўваліся такім парадкам: З. Ш. А. -- 8 
(36,49с), Англія -- 4 (18, 57:), Францыя -- З 
(13,;69;), Нямеччына -- 9 (99), Канада -- 9 
(990) і па адным у: Бэльгіі Італіі і Аўстраліі. Не- 
пэрыядычная прэса за мінулы год выказался Ўўся- 
го 5-ю брашурамі. 


БЫЦЬКАЎШЧЫНА. 
Вылюдненьне Беларусі ўзмацняецца. 
На паседжаньні Вярхоўнага Савету СССР у 
Маскве дня 7-НІ адзін з сакратароў ЦК ВКП(б)Б 


Абрасімаў хваліўся, што між іншымі «асягнень- 
нямі» цяпер у БССР ёсьць 11.615 школаў з агуль- 
ным лікам 1.426.000 вучняў. Потыя гэтыя даныя 
паўторана на сэсіі такога-ж Савету ў Менску. Ка- 
лі супаставіць паданы лік вучняў у БССР з лікамі 
з папярэдніх гадоў, дык убачым жахлівую праў- 
ду: у 1948 г. было 1.500.000 вучняў, у 1949 -- 
1.489.800, у 1951 -- 1.466.000, а сёлета толькі 
--. 1.426.000. У нармальных умовах гэты лік му- 
сіў-бы што год узрастаць і асягнуць у гэтым 
годзе, згодна з прыродным ростам беларусаў, вы- 
шыню 1.650.000. Значыць за пяць апошніх гадоў 
дзесь зьнікла 224.000 беларускіх дзяцей. Калі 
дадамо да гэтага лік іхных бацькоў і сямейнікаў 
-- убачым жудасную сапраўднасьць. 

«Мірная канфэрэнцыя». 


У верасьні мінулага году паасобныя рэспублікі 
Сав. Саюзу арганізавалі камуністычныя агітацый- 
ныя мітынгі, голасна рэклямаваныя, як «канфэ- 
грэнцыі прыхільнікаў міру». Варта ўвагі, што ўва 
ўсіх гэтых «канфэрэнцыях» актыўна ўдзельні” 
чалі прадстаўнікі савецкае «Праваслаўнае Цар- 
квы». На падобнай канфэрэнцыі ў Менску дня 
5-ІХ выступаў арх. Піцірым (Сьвірыдаў) Менскі 
і Беларускі. 


АНГЛІЯ. 


Беларускія пееьні ў радыё. 
Лёнданскаё радыё «Гоум сэрвіс» дня 14-га 
лютага перадало дзьве беларускія песьні: «Ляво- 
ніху» і «Каляду» ў выкананьні Дануты Леско. Гэ- 
та першы асьцярожны крок брытыйскіх радыёпе- 

радачаў адносна беларускіх песьняў. 


25-га Сакавіка ў Лёндане. 

З4-ыя ўгодкі абвешчаньня незалежнасьці Бе- 
ларусі сёлета азначылі ў Лёндане больш урачы- 
ста чым калі. З гэтае нагоды дня 30-Ш раніцаю 
рэктар Беларускае Каталіцкае Місіі а др. Ч. Сіпо- 
віч адправіў урачыстую Службу Божую ў каплі- 
цы дому айцоў Марыянаў. Папалудні таго-ж дня 
ўся беларуская калёнія з Лёндану “сабралася ў у вя- 
лікай салі Беларускага Дому на Урачыстую ака- 
дэмію, якую адчыніў кароткаю прывітальнаю пра- 
моваю старшыня Лёнданскага Адзьдзелу ЗБВБ 
Ул. Курыла. Наступна пасьля адсьпяваньня маліт- 
вы «Магутны Божа» старшыня галоўнае ўправы 
ЗБВБ Ал. Надсон прачытаў даклад на тэму дня. 
На акадэміі прысутнічалі так-жа госьці: ангельцы, 
палякі, расейцы, славакі, украінцы і чэхі -- іхныя 
прадстаўнікі прывіталі беларусаў з нацынальным 
сьвятам. 

У мастацкай часьці акадэміі хор ЗБВБ адсьпя- 
ваў некалькі беларускіх песень у перамежку з 
дэклямацыямі вершаў. Пасьля заканчэньня адбы- 
лося сяброўскае прыняцьце, на якім прыязная ат- 
масфэра і беларускія песьні пакінулі ўва ўсіх глы- 
бокі і прыемны ўспамін. 


АЎСТРАЛІЯ. 


Сакавіковыя ўрачыстасьці 

У Сыднэю дня 30-Ш а. Анатоль Кунцэвіч 
адслужыў урачыстую Службу Божую за Бела- 
Вусь і пры гэтым сказаў прыгожае казаньне аб 
сужыцьці і згодзе Ў грамадзкім і асабістым жыць- 
ці. Пасьяя Службы Божае адбылася супольная 
акадэмія. Наступна меўся адбыцца супольны 
сход усіх сяброў Беларускага Аб'еднаньня ў Но- 
вай Паўд. Валліі і выбары новае ўправы, але дзе- 
ля разнагалоснасьці сяброў сход быў сарваны. 

У Брысбане для анзачэньня 34-ых угодкаў аб- 


вешчаньня незалежнасьці Беларусі мяйсцовыя бе- 
ларусы сабраліся дня 29-Ш у памешканьні Згур- 
таваньня Беларускіх Вэтэранаў, выслухалі рэфэ- 
рат: «25 Сакавік -- пуцяводная зорка магутнасьці 
народу», пасьля чаго адбылася сяброўская гутар- 
ка, а ўканцы былі прачытаны шматлікія прыві- 
таньні. 

Наступнага дня падобна азначылі гэтыя ўгод- 
кі ў Кальмскон. 


БЭЛЬГІЯ. 


Лювэнскія ўрачыстасьці. 


Яшчэ нідзе да гэтага часу беларусы на эмігра- 
цыі не перажывалі такіх урачыстых і хвалюючых 
дзён, як перажывала сёлета 25-га сакавіка бела- 
руская бэльгійская грамада ў Лювэне разам з бе- 
ларускімі дэлегацыямі з Англіі і Францыі. Дзьве. 
вялкія ўрачыстасьці запоўнілі сваею праграмаю 
гэты дзень ад раньня да познага вечара: сьвятка- 
ваньне 34-ых угодкаў абвешчаньня незалежнасьці 
Беларусі і пасьвячаньне Беларускага Студэнцкага 
Дому. 

Раніцаю таго дня а гадз. 7 айцы: Робэрт ван 
Кавэлярт, Леў Гарошка і Чэслаў Сіповіч адправілі 
ў капліцы айцоў Бэнэдыктынаў саборную Службу 
Божую для каталікоў, а наступна а. Аўгень Смар- 
шчок а гадз. 8 у беларускай капліцы адправіў 
Службу Божую для праваслаўных. Прыгожа і ўра- 
чыста сьпяваў студэнцкі хор. Наступна ўсе накі- 
раваліся ў сьвежа адрэмантаваны Беларускі Сту- 


Ідэнцкі Дом, каб там крыху пасілкавацца. 


Адразу па абедзе напоўнілася саля Стуэнцка- 
га Дому пры Лювэнскім Унівэрсытэце - гэта са- 
браліся беларусы азначыць слаўныя ўсодкі аб- 
вешчаньня незалежнасьці свае бацькаўшчыны.Пра- 
грама ўрачыстасьці была прыгожа ўложана ў 
форме мантажу сьпеваў, музыкі, дэклямацыяў і рэ- 
цытацыяў. Гэраізм змаганьня, трагізм упадку, сум 
няволі, цярпеньне зьдзекаў, баёвае тэмпо адра- 
джэньня, моц маладога запалу, натхненьне да пе- 
раможнае барацьбы, нязломная вера ў. лепшую 
будучыню і Божае багаславентсва --- усё гэта вы- 
казвалі мэлёдыі песьняў і словы дэклямацыяў. І 
выказваліся яны з такім глыбокім пачуцьцём, што 
не аднаго з прысутных расчулілі да сьлёз і на 
ўсіх пакінулі незацёрты ўспамін. Усю праграму 
выконвалі беларускія студэнты і вучні. 

Вечарам а 5 гадз. пачалі сходзіцца беларусы і 
шматлікія высокія госьці ў салю Беларускага Сту- 
дэнцкага Дому. Хоць саля не малая, але ніяк ня 
можа зьмясьціць усіх, што сваю прысутнасьцю 
захацелі ўшанаваць новае вогнішча беларускага 
культурнага жыцьця. Між пачэснымі госьцямі 
зьвяртаюць на сябе агульную ўвагу прадстаўнікі 
ад некаторых бэльгійскіх Міністэрстваў, Я. Э. Б. 
Слосканс адмінсратар Магілэўскі і Менскі, шматлі; 
кія прафэсары Лювэнскага унівэрсытэту, супэр” ё- 

У першым радзе сядзяць з права на лева: Яго Эмі- 
нэнцыя Кардынал Аўгень Тіссэран, Яго Эксц. Фэрнандо 


Чэнто Апостальскі Нунцый у Бэльгіі, Яго Эксц. 

Язэп Сюнэнс прадстаўнік Яго Эм. Малінскага Кардына- 

ла, Яго Эксц. Балеслаў Слосканс Апостольскі Адміністра- 
стар Менскі і Магілёўскі. 


ры розных чынаў, дэлегаты ад розных бэльгійскіх 
ды іншанацыянальных установаў. Уканцы пад 
воплескі ўсіх прысутных увайходзіць разам з 
Апостальскім Нунцыем Я. Э. Фэрнардо Чэнто, 
прадстаўніком Малінскага кардынала Я. Э. Язэп 
Сунэнс і Мср. Ван Вайенбэргам рэктарам універ- 
сытэту Ято Эмін. кардынал Тіссэран дэкан кар- 
дынальскае калегіі і гэнэральны ёакратар сьв. Кан- 
грэгацыі для ўсх. Царквы. Ён умысна на гэтую 
ўрачыстасьць прыехаў у Лювэн. Пры ўходзе Яго 
сустракаюць студэнты хлебам сольлю, а студэнцкі 
хор сьпявае магутнае «Многая лета». Пачынаецца 
ўрачыстасьць. Старшыня Бэльгійска-Беларускага 
Камітэту Помачы Беларускім Студэнтам праф. Дэ- 
ніс зьвяртаецца да высокага госьця са славамі 
падзякі і пераказвае кароткую гісторыю беларус- 
кае студэнцкае групы ў Лювэне. Наступна пра- 
маўляюць а. др. Робэрт ван Кавэлярт, др. Б. Рагу- 
ля іВ. Рамук --- ад імені студэнтаў. Уканцы зьвяр- 
таецца да студэнтаў і усіх удзельнікаў з карот- 
каю прамоваю Яго Эм. кардынал Тіссэран. У яго- 
ных словах шмат зычлівасьці для беларусаў, ён 
іх ужо добра ведае і дакляруе, што далей сваю 
прыхільнасьць будзе выказваць больш чым словам 
-- дзейным учынкам падтрыманьня. Між прамо- 
вамі хор пад кіраўніцтвам камп. М. Равенскага 
сьпяваў беларускія песні. Пасьля прамоваў Кар- 
дынал асабіста пасьвяціў Дом. Адбылася афіцы- 
яльная частка, цяпер высокія госьці знаёмяцца з 
беларускімі студэнтамі і вучнямі, ладзіцца сьціп- 
лы пачастунак ў вельмі прыязнай атмасфэры і 
саля Дому доўга не змаўкае рознамоўнаю гамон- 
каю. 

. Але вось збліжаецца 8 гадз. і гэтым разам галя 
Лювэнскага унівэрсытэту, замененая ў гэты вечар 


на аграмадную сталовую, запаўняецца паберагі 
гасьцямі. Іх цяпер шмат больш, як у Студэнцкім 
Доме. Нават больш вызначных госьцяў пералічыць 
цяжка, сапраўды радасная «немагчымасьць». Вось 
толькі дробная частка госьцяў: Яго Эм. Кардынал 
Тіссэран, Яго Эксц. Апостальскі Нунцый Чэнто, 
Яго Эксц. Сюнэнс прадстаўнік Яго Эм. Малінскага 
Кардынала ван Руй, Яго Эксц. Балеслаў Слосканс, 
Монс. ван Вайенбэрг рэктар Лювэнскага Унівэр- 
сытэту, пралат Літт віцэрэктар, дзяржаўны міні- 
стар Ф. ван Ковэлярт Прэзыдэнт Бэльгійскага 
Парлямэнту, міністар юстыцыі і культаў Фоліен, 
паўнамоцны міністар Мэнье, прадстаўнік міністра 
замежных справаў П. ван Зээлянд, былы прэм'ер 
міністар Эйскэнс, галоўны сакратар “Мінітарства 
Замежных Спраў Ж. Воссэн, шэф кабінэту Міні- 
стэрства Народнага Здароўя Спрэўтэльс, дырэктар 
Міністэрства Народнага Навучаньня ван дэн Бор- 
рэн, шмат прафэсароў Лювэнскага Унівэрсытэту 
і цэлы рад прадстаўнікоў ад розных царкоў- 
ных, дзяржаўных і дабрадзейных установаў, 
ды прадстаўнікоў ад іншанацыянальных арганіза- 
цыяў.Бяседа, пераплятаная прамовамі і выступамі 
хору беларускіх студэнтаў, зацягнулася да позна- 
га вечару. 

Бэльгійскае радыё і амаль уся бэльгійская 
штодзенная прэса, а так-жа некаторыя тыднёвікі 
падалі справаздачы і фатаграфіі аб гэтых урачыс- 
тасьцях. 

Госьці разьехаліся, а студэнты асталіся ў сва- 
ім Доме каваць лепшую долю для свае баць- 
каўшчыны. Адзін з іх кажа, а магчыма ўсе гэтак 
думаюць: «Нічога-б больш не хацеў, каб Бог да- 
памог у знак удзячнасьці бэльгійцам, каб у воль- 
най Беларусі мы калісь змаглі зрабіць нешта 
падобнае якому іншаму народу». 


ГІШПАНІЯ. 
Старшыня ЦБАА ў Мадрыдзе. 

Старшыня Цэнтралі Беларускіх Акадэмічных 
Арганізацыяў др. Б. Рагуля адведаў у днёх 14-18 
лютага групу беларускіх студэнтаў у Мадрыдзе, 
паінфармаваў яе аб жыцьці іншых беларускіх 
студэнцкіх асяродкаў і сам дакладна зарыента- 
ваўся аб магчымасьцях студыяў для беларусаў у 
Мадрыдзе, злажыў рад візітаў, кіраўіком устано- 
ваў, якія апякуюцца замежнымі студэнтамі. 

Дня 16-га лютага беларускія студэнты ў Мад- 
рыдзе ў прысутнасьці д-ра Б. Рагулі. заснавалі 
Беларускае Акадэмічнае Згуртаваньне ў Гішпаніі. 
Старшынёю абраны Я. Сурвіла. 


Гішпанская прэса аб Беларусі. 
Мадрыдзкі штодзеньнік «Эль Пуэблё» Нр. 3901. 
з дня 19-НІ, зьмясьціў даволі абічырны артыкул: 
«Беларусь, лава цярпеньня і “мукі народу, забы- 
тага цывілізацыяю», у якім аўтар дае аб'ектыўны 
і зьмястоўны агляд гісторыі беларускага адраджэн- 

скага руху так на бацькаўшчыне, як і на эмігра- 
цыі. Уканцы выказвае надзею, што хутка настане 
дзень вызваленьня, Беларусі. 


Інстытут Беларусаведы ў Мадрыдзе. 


Гішпанскі Цэнтр Узаемаабмену Эўрапэйскае 
Культуры дня 2-ІИІ г.г. утварыў беларускую сэк- 
цыю пад назовам Інстытут Беларусаведы ім. Льва 
Сапегі. «Старшынёю Інстытуту назначаны прынц 


Тодар Ляскарыс Комнэно. Канстытуцыйны акт ад-,. 


крыцьця новае культурнае ўстановы адбыўся дня 
24 сакавіка ў клюбе «Мэдіна» ў прысутнасьці 
Я. Э. Закарыі дэ Вікара тыт. біск. Эрэссу кіраў- 
ніка Гішпанскае Каталіцкае Акцыі і шматлікіх 
госьцяў. Старшыня Інстытуту прынц Ляскарыс 
прачытаў інаўгурацыйны даклад на тэму: «Бела- 
русь і Эўропа». Галоўныя гішпанскія газэты на- 
ступнага дня падалі кароткія зацемкі аб самым Ін- 
стытуце і яго адкрыцьці. 


25-га Сакавіка ў Мадрыдзе. 


Сёлета З4-ыя ўгодкі абвешчаньня незалежнась- 
ці Беларусі былі азначаны ў Мадрыдзе урачыстаю 
Службаю Божаю, якую адправіў іў капліцы кале- 
гі сьв. Якава калегіяльны капэлян а. Мартінэз. 
Вечарам таго-ж дня а гадз. 18-40 Гішпанскае На- 
цыянальнае Радыё перадавала беларускую аўды- 
цыю, у праграму якое ўвайходзілі: рэлігійная песь- 
ня «Магутны Божа», зварот прэз. БНР М. Абрам- 
чыка да беларускага народу, а закончылася бела- 
рускім нацыянальным гымнам. 


З. Ш,. А. 


У радох моладзі. 


Уканцы мінулага году з пачыну Арганізацыі 
Беларускае Моладзі ў Кліўленд заснавалася Згур- 
таваньне Беларускае Моладзі ў З. Ш. А. Рады 
новапаўсталае арганізацыі разрастаюцца штораз 
больш і сёньня яна ўжо мае свае адзьдзелы ў: 
Нью Ёрку, Кліўленд і Дэтройт. 


Беларускі канцэрт у Нью Ёрку. 


Старгньнем Беларуска-Амэрыканскага Задзі- 
ночаньня дня 23-И быў наладжаны ў Нью Ёрку 
канцэрт сьпявачкі Надзі Градэ пры акампаніямэн- 
де камп. М. Куліковіча. Канцэрт складаўся з 
дзьвёх частак, у праграму першае часткі ўвайшлі 
заходня-эўрапэйскія музычныя творы, а другая 
частка складался з беларускіх песень. Высока- 
мастацкае: выкананьне ўсяе праграмы і прыемны 
голас сопрано сьпявачкі былі належна ацэнены 
слухачамі. 


Дзейнасьць Беларускага інстытуту 
Навукі і Мастацтва. 


Тымчасовая ўправа Інстытуту ўжо прыступіла 
да канкрэтнае дзейнасьці. Дня 8-Ш др. В. Тумаш 
прачытаў дыскусійны рэфэрат на тэму: «Бела- 
рускія культурныя ўплывы на Польшчу», 19-ИПІ 
быў наладжаны юбілейны вечар Наталі Арсеньне- 
вай з рэфэратам аб яе творчасьці і рэцытацыяю 
яе вершаў. У далейшай дзейнасьці намечаны рэ- 
фэраты праф. Л. Акіншэвіча і праф. М. Куліковіча. 


Новый ўрад БНР. 


У выніку даўжэйшых перагавораў між. бела- 
рускімі незалежніцкімі партыямі і групамі на эмі- 
грацыі ўканцы сакавіка ўтворана ў Нью Ёрку но- 
вы ўрад БНР. 


Арганізацыйнае жыцьцё беларусаў у Кліўлендзе. 


Пачынаючы ад лютага г. г. беларуская калё- 
нія ў Кліўлендзе пачала выдаваць месячны «Бю- 
летэнь» -- зьмест яго багаты і падбадзёрваючы. 
Адтуль даведваемся, што: Кліўлендзкі Адзьдзел 
Беларуска-Амэрыканскага Задзіночаньня адбыў 
24-І свой гадавы сход. Пасьля Службы Божае 
сябры Адзьдзелу сабраліся ў памешканьні аргані- 
зацыі, выслухалі справаздачу ўправы і Рэвізійнае 
Камісіі, ды прадыскутаваўшы іх, далі ўступаючай 
управе абсалюторыю з падзякаю і выбралі новую 
ўправу Ў такім складзе: старшыня -- А. Каханоў- 
скі, сакратар -- М. Беламук, скарбнік -- А. Яра- 
ховіч, жаночы рэфэрэнт -- К. Чэрнік, кальпартэр 
прэсы -- С. Карніловіч. ' 

Сёлета ў Кліўлендзе ёсьць б беларускіх ар- 
ганізацыяў, усе яны ўвайходзяць у Беларускі Злу- 
чаны Камітэт у Кліўлендзе, які заснавана на агуль- 
ным сходзе 241, г. г. 


Сакавіковыя ўрачыстасьці. 


Асабліва ўрачыста азначылі 34-ыя ўгодкі аб- 
вешчаньня незалежнасьці свае бацькаўшчыны бе- 
ларусы з Нью Ёрку і ваколіц. Вялікая саля Бэтхо- 
вэна ў Нью Ёрку была перапоўнена новаю і ста- 
рою эміграцыяю. Да прыоўтных прамаўляў прэз. 
М. Абрамчык. Мастацкую частку выканана пад 
кіраўніцтвам камп. М. Куліковіча. 


У Кліўлендзе з гэтае-ж нагоды дня 93: ра- 
ніцаю была адслужана ў Беларускай праваслаў- 
най царкве ўрачыстая Служба Божая і паніхіда 
па загінуўшых змагарох, а папалудні ў салі Укра- 
інскага Народнага Дому адбыўся канцэрт, папя- 
рэджаны рэфэратам аб сакавіковых падзеях. 

У Чыкаго ўрачыстая акадэмія адбылася 30-НІ. 
У ператюўненай салі сабраліся прадстаўнікі ста- 
рое і новае эміграцыі ды госьці ад іншых нацыя- 


нальнасьцяў. Пасьля першае часткі, на якую скла- 
ліся: гымн, прамова В. Пануцэвіча і рэфэрат Ал. 
Якімовіча, адбылася мастацкая частка, выкананая 
моладзю з глыбокім пачуцьцём і з вялікім май- 
стэрствам. На заканчэньне адбыўся супольны бан- 
кет. 


Трэці Кангрэс БАЗА. 

Беларуска - Амэрыканскае Задзіночаньне ў 
З. Ш. А. расьце і разьвіваецца. Аб гэтым вымоўна 
сьведчыць 3-і Кангрэс названае арганізацыі, які 
адбыўся 1-2 сакавіка ў Нью Ёрку. Справаздача 
ўуступаючае Ўправы выказала, што БАЗА сёлета 
мае 14 адзьдзелаў, лік сяброў амаль падвоіўся, 
прароблена за мінулы тод паважную грамадзка- 
нацыянальную працу. Даўшы абсалюторыю з па- 
дзякай уступаючай управе, і намеціўшы вытычныя 
для пляну працы на бягучы год, Кангрэс выбраў 
новую ўправу ў такім складзе: старшыня -- гэн. 
Ф. Кушаль, заступнікі старшыні -- інж. Ч. Ханяў- 
ка і Б. Дубоўскі, сакратар --- А. Валюшка, скарб- 
нік -- У. Русак, культурны рэфэрэнт -- Н. Ар- 
сеньнева. Новай управе даручана прыдбаць Бела- 
рускі Дом у Нью Ёрку. 


КАНАДА. 
Канцэрт у Монтрэалі. 


Стараньнем беларускае трамады ў Монтрэалі 
дня 9-Ш быў наладжаны беларускі канцэрт спа- 
лучаны з прадстаўленьнем «Заручыны Паўлінкі» 
Фр. Аляхновіча. Умела ўложаная праграма пад кі- 
раўніцтвам П. Чопчыца дазволіла глядачом пра- 
весьці вечар прыемна і карысна. 


НЯМЕЧЧЫНА. 
Жаночае Згуртаваньне. 


Беларусаў у Нямеччыне асталося ня шмат, але 
між імі асталіся тыя, што найбольш патрабуюць 
помачы. І вось Беларускае Жаночае Згуртаваньне 
ў Нямеччыне на сваім паседжаньні ў Мюнхэне дня 
9-Ш пастанавіла ўзяць на сябе абавязак вясьці 
дабрадзейную акцыю на карысьць патрабуючых 
суродзічаў -- мэта якая заслугоўвае найбольш 
актыўнага падтрыманьня з боку ўсяе беларускае 
эміграцыі. 


У лягэры Фэльдмохінг. 


Невялікая група беларусаў, якая асталася ў. 


лягэры Фэльдмохінг, нядаўна на супольным па- 
седжаньні выбрала свой Камітэт з Іванам Кола- 
сам на чале. Стараньнен Камітэту адсьвяткована 
беларускі Нацыянальны Дзень 953. Гэтага дня 
украінскі праваслаўны сьвятар адслужыў мале- 
бень за Беларусь і паніхіду за ўпаўшых змагароў. 


Папалудні таго дня ў лягэрнай салі быў прачы- 
таны рэфэрат на тэму дня і ўсе прысутныя 
адсьпявалі беларускі нацыянальны гымн. На за- 
заканчэньне адбылося сьціплае прыняцьце. 


ФРАНЦЫЯ. 
Гадавая сходка АБРФ. 


Дня 24 лютага адбылася ў Парыжу ў салі 


«Хрысьціянскага Сындыкату гадавая сходка Аб'ед- 


наньня Беларускіх Работнікаў ў Францыі. Спра- 
ваздача ўступаючае управы Гэнэральнага Сакра- 
рарыяту, Рэвізійнае Камісіі, ўправы Парыскае Сэк- 
цыі а так-жа сэкцыі з Крэзо выявілі і асягненьні 
і цяжкасьці і недахопы ў працы ўправы за 
ўвесь мінулы пэрыяд Пасьля дыскусіі над імі 
выбрана новую ўправу ў такім складзе: гэ- 
нэральны сакратар -- Ал. Яцэвіч, заступнік гэн. 
сакратара -- М. Хоміч, сакратар -- В. Міцкевіч, 
скарбнік -- Я. Чыгір, сябра ўправы -- М. Нау- 
мовіч. На заканчэньне абгаворана цэлы рад бягу- 
"ых актуальнвіх справаў. 


Угодкі Сакавіковага Акту. 


Для азначаньня З4-ых угодкаў абвешчаньня 
незалежнасьці Беларусі рэктар Беларускае Місіі 
ў Парыжу адправіў дня 30-Ш. урачыстую 
Службу Божую ў беларускай капліцы пры 
царкве Сан Сюльпіс з -прынагодным казаньнем, а 
папалудні таго-ж дня ў салі Хрысьціянскага Сын- 
дыкату адбылася акадэмія. Паслля ўступнага сло- 
ва М. Хоміча гэфрральны сакратар АБРФ Ал. Яцэ- 
віч пераказаў гісторыю вызвольных змаганьняў 


“беларускага народу. На далейшую праграму зла- 


жыліся: кароткія прамовы госьцяў, дэклямацыі і 
сьпевы В. Жаўняровіча. На заканчэньне ўсе пры- 
сутныя адсьпявалі беларускі нацыянальны гымн. 


Сакавіковыя ўрачыстасьці ў Ля Крэзо. 


Беларусы з Ля Крэзо і ваколіц грамадна сабра- 
ліся дня 30-Ш ў царкве сьв. Карла, дзе а. Фр. 
Чарняўскі адправіў Службу Божую за Беларусь і 
сказаў зьмястоўнае прынагаднае казаньне. 

Пасьля супольнага сяброўскага абеду ўсе бе- 
ларусы і госьці сабраліся ў салі гарадзкое ўправы 
на акадэмію, якую адчыніў старшыня мяйсцовае 
філіі АБРФ Бр. Нагорны і пасьля адсьпяваньня 
«Беларусь наша Маці-Краіна», ён-жа прачытаў рэ- 
фэрат на тэму дня. На мастацкую частку акадэміі 
злажыліся: сьпевы дэклямацыі і гра на акордэоне 
7-і гадовага Аўгеня Трусава. Закончылася акадэ- 
мія" адсьпяваньнем беларускага нацыянальнага 
гымну. Ува ўсіх прысутных гэтая ўрачыстасьць 
выклікала бадзёры настрой і пакінула доўгапа- 
мятнае ўражэньне, 





Іюре. де Матагте, 11, гае ёе СегеНёгев. Рагія. 

Абразкі з жыцьця 


КОНІ ПАЛОХАЮЦЦА 


У 1939 г. бальшавікі замянілі маёнтак Рэйтана 
«Грушаўку» ў конскагадаўляную фэрму. Галоў- 
ным гадаўляным тэхнікам назначылі паляка-быў- 
шага ўрадаўца. І гэты тэхнік, каб прыпадабацца 
сваім новым гаспадаром, сьсек прыдарожны крыж 
ля маёнтку, апраўдваючыся перад ваколічнымі 
сялянамі, што нібыта коні палохаліся таго крыжа, 
хоць ён стаяў там ад няпамятных часоў і нікога 
не палохаў. Пару тыдняў пасьля гэтае падзеі па- 
ехаў тэхнік на старой кабыле ў Рачканы і, вось 
дзіва, калі даехаў да прыдарожнага рачканскага 
крыжа, кабыла сапраўды спалохалася крыжа і так 
раптоўна кінулася ў бок, што тэхнік, хоць і быў 
добрым коньнікам, паляцёў кумяльгом з кабылы. 
Сяляне падбеглі яго ратаваць, але паднялі ўжо 


толькі труп. 
я. А. 


СЬВЕДЧАНЬНЕ ВУЧОНАГА. 


Амэрыканскі фізык і дзяржаўны дзеяч Бэнжа- 
мін Франклін (1786-1847) сам улажыў сабе такі 
надгробны напіс: «Тут спачывае цела Бэнжаміна 
Франкліна, як аправа старое кнігі, з якое вынялі 
яе зьмест, зрабавалі яе напіс і пазалоту. Цяпер 
яно толькі пажыва для рабакоў, але сам твор ня 
страчаны; я моцна веру, што гэты твор зьявіцца 
калісь у новым, прыгожым выданьні, перагледжа- 
ным і папраўленым сваім Стварыцелем». 


НАВУКА ДЛЯ МІСІЯНАРА. 


Адзін місіянар, які доўгія гады правёў на 
Цэйлёнскім абтоку, апавядае што аднойчы ў го- 
радзе Колёмбо падышоў да яго мяйсцовы індзеец 
і спытаўся: «Ці вы верыце, што Хрыстос мае ка- 
лісь зноў прыйсьці?» Місіянар глянуў на пытаю- 
чага і адказаў: «Так, я веру Ў гэта!» Хвіліну па- 
маўчаўшы, індзеец гаварыў быццам сам да сябе 
Ў радасным уздыме: «Кожнае раніцы, перш чым 
ісьці на працу, я ўзыходжу на дах свае хаты і 
малюся: Госпадзе, дай мне так жыць, каб я быў 
заўсёды гатовы стаць перад Тваім абліччам, калі-б 
Ты нават меў прыйсьці сягоньня! О, як я хачу 
жыць у Тваёй сіле, Ты Уваскросшы!» «Мы маў- 
чалі -- кажа місіянар -- але ў той час я адчуваў 
сябе блізка задзіночаным з няведамым простым 
індзейцам у непадзельнай надзеі і чаканьні, маю- 
чага прыйсьці Госпада». 

Паводля Хауга. 


БРАТНЯЯ ЛЮБОЎ. 


У вялікім горадзе на скрыжаваньні вуліц прай- 


маюча заскрыгаталі тармазы аўтамашыны, паліцы- 
янт уключыў чырвоныя вулічныя сігналы, спыніў 
рух і сам пасьпяшыў да аўта, перад якім ляжала 
акрываўленае малое цела хлапчыны. Хутка пачу- 
ліся сырэны санітарнага аўта і людзі, апраненыя 
ў белыя халаты, пасьпецна падабралі акрываўле- 
нага ды адвезьлі ў найбліжэйшую больніцу. 


Хлапчына знайшоўся ў апэрацыйнай салі. Над 
ім сагнулася стурбаванае аблічча галоўнага хірур- 

Асыстэнты з нямым пытаньнем глядзяць на 
гэтае аблічча. Той адказвае ім спакойна: «Так, 
яго яшчэ магчыма выратаваць, калі знойдзецца 
нехта, што дасьць яму зараз-жа крыху крыві». 
Асыстэнт выходзіць З салі ў канцылярыю, але на 
карыдоры яго пераймае нейкі юнак і адразу пытае: 
Ці выжыве паранены? 
Чаму цікавішся яго доляю? 

-- Дык гэта-ж мой малодшы брат. 

-- А, так! Але ён можа выжыць, калі знойдзец- 
ца нехта, што дасьць яму свае крыві. 

-- Калі я яму магу даць, дык хутка вазьмеце 
маю -- адказаў усхвалявана юнак. 

Спраўдзілі кроў юнака. Яна была зусім у па- 
радку. Палажылі яго побач брата, адчынілі артэ- 
рыю і ягоная кроў пацякла ў братнія жылы. Па 
скончанай апэрацыі, пытаецца юнак: 

-- Пі цяпер брат . будзе, напэўна жыць? 

-- Так-- адказаў упэўнена лекар. 

-- А я яшчэ ці лоўга пажыву? 

-- Што ?-- зьдзіўлена пытае лекар --.ці ты 
думаеш, што маеш памерці? 

-- А як-жа я буду жыць, калі я аддаў сваю 
кроў? 

-- Дык нашто-ж ты даваў кроў, калі думаў, 
што пасьля гэтага памрэш? 


с -- Як-жа я мог ня лаць? Ён-жа мой малодшы 
рат! 


мца 


Паводля «Ст. Конрадсбшлят». 


ГУЛЬНЯ ЛЁСУ. 


У 1943 г. праз Баранавічы праязджаў нямец- 
кі міністар Розэнбэрг. На час праезду усе вуліцы 
былі абстаўлены жандармамі і войскам. На Ма- 
рыінскай вул. нямецкі падафіцэр злосна праганяў 
з вуліцы беларускага інтэлігэнта і копаў яго на- 
гою пад дзікі рогат сваіх афіцэраў. 

Мінула ад таго чаеу чатыры гады і якія зьме- 
ны адбыліся за гэты час! Аднаго дня ў вялікім 
заходня“эўрапэйскім горадзе двох нямецкіх пал- 
коўнікаў і трох гэнэралаў, між якімі адзін быў 
у 1943 г. на Беларусі, віталі таго-ж інтэлігэнта 
і гэтым разам усе гуртам нізка яму кланяліся. 


Ніхто ня ведае, што чакае яго заўтра. 


